
І САКАВІКА СТАЛІ ВЯДОМЫ КАН- ў 


ЧАТКОВЫЯ ВЫНІКІ ГАЛАСАВАННЯ 
ІМЯННЫМІ БЮЛЕТЭНЯМІ ПА ТРОХ 
АСНОЎНЫХ РАЗДЗЕЛАХ КАНСТЫ- 


ТУЦЫІ, якія вызначаюць паўнамоцтвы Й 


заканадаўчай, выканаўчай і мясцовай 
улады. У галасаванні прынялі ўдзел 296 
дэпутатаў, з іх 266 выказаліся за моцную 


прэзідэнцкую ўладу. Як паведаміў Бел- ў 


інфарм, пасля завяршэння працэдуры га- 
ласавання члены падліковай камісіі на 
прэс-канферэнцыі аб'явілі, што выбары 
першага прэзідэнта Беларусі трэба пра- 
весці не пазней чым 26 чэрвеня гэтага 
года. 


еФе 


У МІНІСТЭРСТВЕ ЮСТЫЦЫІ ПАД 
НУМАРАМ 616 ЗАРЭГІСТРАВАНЫ 
СТАТУТ БЕЛАРУСКАЙ ПАРТЫі ПРА- 
ЦЫ. 
25 лістапада мінулага года па ініцыяты- 
ве Асацыяцыі Незалежных прафсаюзаў 
прамысловасці. 


«ее 


ПАЧАЛАСЯ ПАСТАЎКА У БЕЛАРУСЬ 
ГУМАНІТАРНАЙ ДАПАМОГІ З ІТАЛІІ. 
Ці атрымаюць яе тыя, каму яна патрэб- 
на? 


«ее 


ПАД СТАРШЫНСТВАМ МЯЧЭСЛАВА 
ГРЫБА АДБЫЛОСЯ ПАСЯДЖЭННЕ 
САВЕТА БЯСПЕКІ. Абмеркавана па- 
зіцыя Рэспублікі Беларусь адносна пра- 
пановы Францыі па заключэнні Еўра- 
пейскага пакта стабільнасці і ініцыяты- 
вы НАТО «Партнёрства дзеля міру». Са- 
вет Бяспекі, 
Беларусі да гэтых ініцыятыў, даў дару- 
чэнне адпаведным ведамствам па дэталё- 
ваму іх вывучэнню. 


еее 


БЕЛАРУСКАЯ СЕЛЬСКАГАСПА- І 


ДАРЧАЯ БІБЛІЯТЭКА ўступіла ў між- 
народную 


падарцы -- АГРІС. 
вее 


ПА РАСІЙСКІМ 
САКАВІКА зноў прагучала 
джанне Беларусі, што калі не будзе апла- 
чаны доўг за пастаўкі газу, то больш нам 
яго не дадуць. 


сее 


ГЕНЕРАЛЬНАЕ КОНСУЛЬСТВА 

[] РЭСПУБЛІКІ БЕЛАРУСЬ, якое адкрыла- 

ся ў пачатку лютага ў Даўгаўпілсе, па- 

чало прыём грамадзян. Яго кіраўнік Ана- 

толь Жалтоўскі стаў першым акрэды- 
таваным тут замежным дыпламатам. 


«ее 


ШАНОЎНАЕ СПАДАРСТВА! Да кан- 
ца падпіскі на «Наша слова» засталі- 
ся лічаныя дні. Спяшайцеся! Кошт пад- 


піскі на адзін месяц -- 150 рублёў, на 
квартал -- 450 рублёў. Наш індэкс -- В 
63865. І 


Заснавальны з'езд БПП адбыўся Й 


выказаўшы зацікаўленасць І 


інфармацыйную сістэму Ка- І 


місіі ААН па харчаванню і сельскай гас- І 


ТЭЛЕБАЧАННІ З 8 
папярэ- й 





8. Гог: 1:6:1:71 6-8 


КАНСТЫТУЦЫІ («за» прагаласаваў... 
г. 851. дэпутат), які гучыць наступным. 
н чынам: «Дзяржаўнай. мовай Рэспублі- г. 


г НА СЕСІ ВЯРХОЎ- 
“НАГА САВЕТА РЭСПУБЛІКІ БЕЛА-: 
ў. (01:38 11:111;5:9 9; Ба ЁЎ ў) 1: 9 71:674) Ёа 


9 сакавіка Ф 


1994 г. 





Кошт -- 20 рублёў. 








жанчыны! 


НЫХ. зносін». 


Са святам Сакавіка Вас, 


Дай Бог Вам шчасця і святла! 


“Беларусь з'яўляецца беларуская 
оба: Рэспубліка Беларусь забяспеч- 
вае права свабоднага выкарыстання 
рускай мовы як сродку жіенацыянале”, 





Генерал-дэпутат загадвае 


“атакаваць беларускае Адраджэнне 


у вярхоўным Савеце ведаюць, каму 
адключаць мікрафон. Напрыклад, калі 
выступаў дэпутат ад ветэранскай арга- 
нізацыі Сарокін, дык яму была нават да- 
дзена магчымасць гаварыць даўжэй, чым 
прадугледжана рэгламентам. Праблема 
«животрепецуцая»: гтрэба ж было гене- 
ралу паспець не толькі закляйміць у ка- 
торы раз беларускіх «националистов», 
але ідаць разгорнуты загад, па якіх пазі- 
цыях іх эфектыўна атакаваць. На гэты 
раз вырашана «разбамбіць» Міністэрст- 
ва адукацыі: як быццам бы там спрыяюць 
абуджэнню ў школьнікаў «антырускіх 
настрояў». Бо не перашкаджаюць пуб- 
лікацыям матэрыялаў, якія вучаць лю- 
біць і паважаць уласную Радзіму, Бела- 
русь. У сваім адказе на гэты чарговы вы- 
пад народны дэпутат Ніл Гілевіч адзна- 
чыў: «Сапраўдная мэта тых, ад чыйго імя 
выступіў дэпутат Сарокін, - спыніць 
працэс нацыянальна-дзяржаўнага ад- 
раджэння Беларусі. Пакуль ён не набраў 
шаша заа паа 





сілы -- з ім трэба пакончыць! А то і са- 
праўды можна страціць такі прывабны 
кавалак «единой и неделимой»... Тавары- 
шы выдатна разумеюць: будзе белару- 
ская школа -- будзе ўсё: і беларуская 
мова, і беларуская культура, і беларускае 
справаводства, і беларуская нацыяналь- 


ная і гістарычная самасвядомасць, і 
як вынік -- будзе беларуская дзяржа- 
ва». 


Ніл Гілевіч таксама напомніў, што ло- 
зунг, пад якім заклікаў генерал-дэпутат 
Сарокін да паходу «беларускіх нацыяна- 
лістаў», вядомы даўно -- з пачатку 30-х 
гадоў, і ўсім вядома, што гэта скончыла- 
ся на практыцы знішчэннем самых сум- 
ленных, самых таленавітых, самых вы- 
датных дачок і сыноў беларускага на- 
рода, а ўрэшце пайшлі ў магілу многія з 
тых, хто памагаў «суддзям», і «з тых, хто 
гэты зверскі, самапраўны суд чынілі». 


Ул. АС. 








Крывое не выпрастаць 


25 студзеня г. г. ў «Народнай газеце» быў апублікаваны 
артыкул старшыні Рэспубліканскай партыі працы і спра- 
вядлівасці (РППС), народнага дэпутата Вярхоўнага Са- 


вета Анатоля Нятылькіна «Мы за працу і сацыяльную спра- 
Матэрыял гэты замешаны на славеснай 


вядлівасць». 


эквілібрыстыцы, уквечаны ён і сафістыкай з папулісцкай 


прынадай. 


Відаць, для таго, каб ўвес- 
ці ў зман недасведчаных - 
у палітычнай сітуацыі на 
Беларусі, Нятылькін крыты- 
куе і тых, хто выступае за 
нацыянальнае адраджэнне, 


сы». Такім чынам перад намі 
рудымент 
мыслення, погляд са званіцы 
абэцэдаршчыны на гісторыю 
Беларусі, калі героямі паказ- 
валіся нашы заваёўнікі. 
Нятылькін зацята выступае 


сучасным стане беларускай 
мовы на практыцы азначае 
працяг татальнай русіфіка- 


РЭХА 





4? падпісчыкі 
«Нашага слова» 
ў адной школе 


Вельмі чакаюць і ўважліва 
чытаюць кожны нумар «На- 
шага слова» сябры суполкі 
ТБМ імя Францішка Скары- 
ны СШ Л 15 г. Гомеля. 

У гэтым годзе на газету 
падпісаліся аж 42 вучні на- 
шай школы. Артыкулы, змеш- 


чаныя ў газеце «Наша 
слова», дапамагаюць пры 
вывучэнні гісторыі нашай 


Бацькаўшчыны, выхоўваюць 
любоў і пашану да роднага 
слова. 

Саша ГАРЫЦКІ, 

сябра суполкі 

ТБМ імя 

Ф. Скарыны, 

вучань СШ 

ЗЕ 15 г. Гомеля. 


уяўнай «беларусізацыі», Ня- 
тылькін, зразумела, слова 
не сказаў у абарону нацыя- 


цыі. Што да свабоды выбару нальнага адраджэння, вяр- 
мовы навучання згодна з тання нашаму народу яго 
«міжнароднымі правамі», то гістарычнай спадчыны, 
варта згадаць пункт трэці развіцця нацыянальнай 
26 артыкула «Усеагульнай культуры, выратавання 
Дэкларацыі правоў чала- роднага слова, умацаван- 
века», дзе, у прыват- ня беларускага суверэні- 
насці, запісана: «Бацькі ма- тэту. Але, што зробіш, 
юць права ў выбары такі ўжо духоўны свет народ- 
віду адукацыі для сваіх ных дэпутатаў з пар- 
заскарузлага малалетніх дзяцей». Нельга ламенцкай большасці ў на- 
падмяняць паняцце шым Вярхоўным Савеце. 
«выбар віду навучання» Саўковая закамплекса- 


чання». 


паняццем «выбар мовы наву- 


Выступаючы ў ролі абарон- 


ванасць перашкаджае Ня- 
тылькіну разам з «тава- 
рышамі» ў Вярхоўным Са- 


і тых, хто дамагаецца . т м і 
рэстаўрацыі старых парад- ў «абарону правоў» чалавека цы рускамоўнага насель- веце пазбавіцца рабска". 
каў. Але ўсё ж артыкул на міжнародным узроўні ніцтва Беларусі, Нятылькін псіхалогіі духоўных 
перапоўнены настальгіяй і тут жа безапеляцыйна дэманстратыўна лямантуе: кайданаў мінуўшчыны, не 
па мінулым. Гэта падкрэс- патрабуе: «Свабоду выбару ратуйце, беларускія нацдэ- дазваляе ім глянуць на свет 
лена абурэннем аўтара на навучання абавязковым мы хочуць асіміляваць Расію! новымі вачыма. А свет, 
падручнік па гісторыі Бела- вывучэннем беларускай Ён нібыта .не ведае, што сапраўды, змяніўся. Змя- 
русі для вучняў чацвёр- мовы як дзяржаўнай». Ві- такіх умоў, якія зараз ніўся, падкрэслю, не на ка- 
тага класа «Беларусь -- мая даць, кароткая памяць у створаны на Беларусі рысць рэтраградам.. Відаць, 
Радзіма». Нятылькіну не дас- дэпутата Нятылькіна, калі для усяго насельніцтва меў рацыю біблейскі фі- 


падобы, што там «няма ні 
слова пра Кіеўскую Русь, дзе 
нарадзіліся, сфарміраваліся, 
выстаялі ў вяках веліка- 
русы, маларусы і белару- 


ён не памятае, да якога стану 
давёў роднае слова так званы 
«свабодны выбар мовы наву- 
чання». Аўтар нібыта не ра- 
зумее, што згаданы тэзіс пры 


не маюць, на жаль, 


моўнае насельніцтва 


па вывучэнні рускай мовы, 
карэн- 
ныя беларусы, каб засвоіць 
мову сваю. Баронячы руска- 
ад 


лосаф Эклезіяст, калі 
папярэдзіў: «Крывое не 
можа выпрастацца!». 

Васіль СОКАЛ. 


ЖЫЦЦЁ 


ТАВАРЫСТВА 





ЗБЕРАГЧЫ НАЦЫЯНАЛЬНУЮ 
АДМЕТНАСЦЬ БЕЛАРУСКАЙ МОВЫ 


Пастанова Гродзенскай абласной 


і Гродзенскай 


гарадской радаў ТБМ 


Гродзенскія абласная і гарадская рады ТБМ абмеркавалі 
«Выніковы дакумент Дзяржаўнай камісіі па ўдакладненні 
правапісу беларускай літаратурнай мовы», апублікаваны ў 
друку («Наша слова», 2 лютага 1994 года), і прыйшлі да 


наступнай высновы: 


І. Ухваліць прапанаваныя 
ўдакладненні, не падзяляю- 
чы разам з тым імкненне 
камісіі пакінуць «савецкія» 
формы накшталт выканком, 
аграпрож, Жанна, Сюзанна. 


2. Лічыць, што прапана- 
ваныя камісіяй удакладненні 
закранулі толькі невялікую 
частку дэрусіфікацыі белару- 
скага правапісу. 

У выніковым дакуменце ка- 
місіі не знайшлі адлюстра- 
вання найбольш патрэбныя і 
важныя змены, накіраваныя 
на адраджэнне духу бела- 
рускай нацыянальнай мовы. 

Удзельнікі сходу прапа- 
нуюць пашырыць склад 
Дзяржаўнай камісіі, увесці 
ў яе навукоўцаў і практы- 
каў з альтэрнатыўнымі по- 
глядамі на неабходнасць 
змен сучаснага правапісу 
беларускай мовы і працяг- 
нуць яе працу па адлюст- 
раванні на пісьме такіх ад- 
метных з'яў беларускай мо- 
вы, як: 

аканне, пашырыўшы яго на 
іншамоўныя словы ва ўсіх 
ненаціскных складах (а не 
толькі на канцавыя спалу- 
чэнні асновы -эр, -эл(ь), па- 
кінуўшы пачатковыя зэ, дэ-, 
рэ- (элегія, дэмантаж, рэар- 
ганізацыя); 

адлюстраваць на пісьме 
яканне і ў іншамоўных 
словах (лягенда, жмядале, 


ярогіф); 
спалучэнні -іё, -ія пісаць 
і ў пачатку слова (іён, іяні- 
зацыя, Іярданія); 
уніфікаваць правапіс кан- 
чаткаў назоўнікаў роднага 
склону множнага ліку, аддаў- 
шы перавагу форме з кан- 
чаткам -аў (-яў), -оў 
(вежаў, межаў, ступеняў, 
гадоў, азёраў); 
пашырыць напісанне фор- 
маў з канчаткам -у ў назоў- 
ніках мужчынскага роду 
роднага склону адзіночнага 
ліку (інстытуту, камітэту, 
гораду); 
пісаць без мяккага знака 
імёны па бацьку (Арсене- 
віч, Васілевіч, Вікенцевіч); 
пісаць афіцыйныя імёны 
без канчаткаў -ій, -ый (Ва- 
сіль, Георг); 
пісаць пазычаныя тэрміны 
без канчаткаў -ій, -ый (бар, 
магнезь); 
пісаць устаўное а ў канца- 
вых спалучэннях зычных з 
санорнымі л, р (Аляксан- 
дар, ансамбаль, цэнтар); 
пісаць, як правіла, дзея- 
слоўныя формы без іншамоў- 
нага элемента -ір (-ыр-) 
(цнармаваць, дыферэнцыя- 
ваць, праграмаваць). 
Прынята на пасяджэнні 
Гродзенскай абласной і 
Гродзенскай гарадской 
радаў ТБМ 12 лютага 
1994 г. 





Тон задаў старшыня 
калгаса 


У Нясвіжы адбылася кан- 
ферэнцыя раённай арганіза- 
цыі Таварыства беларускай 
мовы. У цікавым і змястоў- 
ным дакладзе старшыні 
раённай арганізацыі Галіны 
Віктараўны Макаўчык адзна- 
чалася, што ў раёне ўжо 
створана за 15 суполак. 
У асноўным у школах і ганд- 
лёвых арганізацыях. Але са- 
мая мнагалюдная суполка 
дзейнічае ў калгасе «Новае 
жыццё». Гэтую суполку на 
канферэнцыі прадстаўляў 
сам старшыня гаспадаркі 
Міхаіл Васільевіч Салянік, 
чалавек вядомы як здольны 
арганізатар не толькі ў раё- 


не, але і ў рэспубліцы. 
Ён жа і задаў тон усёй 
канферэнцыі. Выступаў Мі- 
хаіл Васільевіч на выдатнай 
беларускай мове, казаў годна 
і па справе. Дарэчы, і ўсе 
астатнія аратары, а іх было 
дзесяць, таксама гаварылі 
па-беларуску. 

Удзельнікі 
зацвердзілі 


канферэнцыі 
план далейшай 
дзейнасці раённай суполкі 
ТБМ і абралі старшы- 
ню. Узначальваць арганіза- 


цыю і надалей даверылі 
Галіне Віктараўне Макаў- 
чык. 


М. ВАЛЬКО. 


Бялыніцкія навіны 


Карысныя сустрэчы 


У праграме месячніка на- 
цыянальнай культуры, які ня- 
даўна завяршыўся ў сярэд- 
няй школе Лё 2 райцэнтра, 
адбыліся дзве сустрэчы вуч- 
няў з заслужаным дзеячам 
культуры Рэспублікі Бела- 
русь, сябрам рады раённага 
аддзялення ТБМ імя Ф. Ска- 
рыны В. І. Ермаловічам. 

На першым спатканні з 
дзесяцікласнікамі Валянцін 
Іванавіч засяродзіў увагу 
хлопцаў і дзяўчат на неаб- 
ходнасці пашырэння і па- 
глыблення ведаў пра мінуў- 
шчыну роднай Бацькаўшчы- 
ны, грунтоўнага вывучэння 
багатай і разнастайнай на- 
цыянальнай культурнай спа- 
дчыны. Свой цікавы і змяс- 
тоўны аповяд спадар Ермало- 
віч аздобіў чытаннем патры- 
ятычных вершаў Янкі Купа- 
лы, Алеся Гаруна, Аляксея 
Пысіна. З увагай слухала 
зала ў выкананні В. Ермало- 
віча і ўрывак з бессмярот- 
най паэмы Якуба Коласа 
«Новая зямля». 

У гэтай жа школе В. І. 
Ермаловіч сустракаўся і з 
васьмікласнікамі, якія зараз 
паглыблена вывучаюць бела- 
рускую мову і літаратуру. 
Думаецца, што ў памяці 
вучняў гэта сустрэча, якая 
мела назву «Беларускі гу- 
мар», захаваецца на доўгі 
час. Валянцін Іванавіч па- 
майстэрску прачытаў гума- 
рыстычныя, сатырычныя 
вершы і байкі Я. Коласа, 
К. Крапівы, Н. Гілевіча, 
апавяданне «Дзед Яўсей і 
Палашка» М. Лынькова, тво- 
ры такога жанру іншых бе- 
ларускіх пісьменнікаў. Пэўны 
час урока быў прысве- 
чаны і народнаму гумару, які 
па сіле свайго эмацыяналь- 
нага ўздзеяння, мудрасці і 
павучальнасці можна параў- 
наць з шырокавядомым габ- 
раўскім. 


М. КАРПЕНКА. 


Рэха 

Праклінаю сталіншчыну 


У газеце «Літаратура і ма- 
стацтва» 15 кастрычніка 
мінулага года быў змешча- 
ны сакрэтны ліст першага 
сакратара ЦК КПБ П. К. 
Панамарэнкі Сталіну пад 
назвай «За парадай да «ба- 
цькі» Сталіна». Як цяпер ста- 
ла вядома, у 30-я гады ў ра- 
боце ЦК КП Беларусі 
практыкавалася інфармацыя 
Сталіна аб выкрыцці «вора- 
гаў народа». У сакрэтным 
лісце ад 21 лістапада 1938 
года, Ме 978, надрукаваным 
ЛіМам, Панамарэнка піша 
Сталіну, што ворагі народа, 
якія прабраліся ў свой час 
да партыйнага і савецкага 
кіраўніцтва Беларусі, ста- 
вяць сваёй мэтай адарваць 
Беларусь ад Савецкага Саю- 
за і стварыць самастойную 
беларускую дзяржаву. Такія 
ворагі ёсць сярод настаў- 
нікаў, аграномаў, урачоў, ар- 
тыстаў, пісьменнікаў. Кіру- 
юць гэтай дзейнасцю бе- 
ларускія пісьменнікі Янка 
Купала, Якуб Колас, Канд- 
рат Крапіва, Броўка, Глебка, 
Вольскі, Аксельрод і іншыя. 
Гэта нацдэмаўцы. 

Панамарэнка далей паве- 
дамляе Сталіну, што ў Бела- 
русі прапагандуецца сама- 
бытнасць беларускай мовы, 
ідэалізуецца «Залаты век» 
-- калі Беларуссю кіравалі 
князі, прапаведваецца бес- 
класавасць беларускага гра- 
мадства -- адсутнасць на 
Беларусі буржуазіі. 

Адзначу, што тады рэпрэ- 
сіўная машына ў СССР ужо 
працавала поўным ходам, і 
Панамарэнка вырашыў зні- 
шчыць вядучую праслойку 
беларускай інтэлігенцыі. У 
бязлітасныя жорны гэтай 
машыны трапілі наша мова, 


МІНІСТЭРСТВА КУЛЬТУРЫ 
РЭСПУБЛІКІ БЕЛАРУСЬ 
БЕЛАРУСКІ ДЗЯРЖАЎНЫ 
АКАДЭМІЧНЫ ТЭАТР 
імя ЯНКІ КУПАЛЫ 
220030, Мінск, Энгельса, 7 





МІМІЗТЯУ оГ СОрТОКЕ 
с Піе КЕРОВІЦС ВЕІАЕОЗ 


ТНЕ ВУЕЦОЕ0О5ЗІАМ 5ТАТЕ 
АСАРЕМІС ТНЕАТКЕ 
патед абег УАМКА КОРАГА 
Епдеі: зіт,7, Міпеі, 220030 


90 ПРА В К А 


в том, 


культура і сама чалавечая 
годнасць беларусаў. 


Асаблівае глумленне тады 
вялося над беларускай мо- 


вай. Яе ўсяляк штучна 
злівалі з рускай. Панамарэн- 
ка, як бачна са згаданага 
пісьма да Сталіна, прапаноў- 
ваў шэраг беларускіх слоў 
зусім выкінуць са слоўнікаў, 
замяніць іх словамі рускімі, 
каб паступова ўсю адукацыю 
на Беларусі перавесці на 
мову «старэйшага брата». 

Ажыццяўленне  індустры- 
ялізацыі, калектывізацыі і 
«культурнай» рэвалюцыі ўва- 
саблялася ў жыццё таталь- 
нымі рэпрэсіямі. У Беларусі 
было «раскулачана» 15 тысяч 
639 сем'яў. А ўсяго ў часы 
сталіншчыны ў нас было рэп- 
рэсіравана 2 мільёны 400 
тысяч чалавек. Сярод іх -- 
238 беларускіх пісьменнікаў, 
якіх высылалі ў лагеры, 
везлі этапамі на Поўнач і ў 
Сібір, расстрэльвалі ў 
Курапатах. 

На ўсёй нашай планеце 
яшчэ ніколі 5 не было 
больш крывавага, антычала- 
вечага рэжыму, чым сталін- 
скі. Сёння чамусьці ўсіх ве- 
тэранаў прынята лічыць калі 
не сталіністамі, то людзьмі 
старога, заімшэла-дагматыч- 
нага мыслення. Я лічу, што 
гэта далёка не так, бо 
любы сумленны чалавек, 
які пражыў шмат гадоў, не 
можа не асуджаць сталін- 
шчыну. А сам я сталін- 
шчыну праклінаю! 


Генадзь ЛАНЕЎСКІ, 
ветэран вайны і працы, 
інвалід Айчыннай вайны, 
сябра менскага клуба 
«Спадчына». 








что он теіствительно 


работает в Белгосакадемтватре и-. Япки Купалы е 27.05.'4 года, 
артистом высшей категорий ий его лолжностной оклая га 1.11.83 года 

З каго браць прыклад? 

энтузіязму ТЫМ 

Вялікую цікавасць у жыхароў Светлагор- 
ска выклікала дзейнасць філіі Беларускага 
гуманітарна-адукацыйнага цэнтра, работа 
якой пачалася з лістапада мінулага года. 
Навучанне вядзецца ў форме нядзельнага 
ліцэя. Вучням (а іх набралася наваг больш 
задуманага -- 29) паглыблена выкладаюц- 
ца беларуская мова і літаратура, гісторыя 
мастацтва і літаратуры, асновы псіхалагіч- 
нага трэнінгу і нават італьянская мова. 

Усё гэта стала магчымым дзякуючы 
энтузіязму мясцовай рады ТБМ і акты- 
вістам Беларускага народнага фронту, 
а таксама дзейснай падтрымцы з боку стар- 
шыні гарадскога Савета народнага дэпутата 
Беларусі Аляксандра Якабсона. 

Мікола ПАСЕДЗЬКА. 





Напісаць у рэдакцыю мяне прымусіў 
артыкул «З якога тэатра Лілія Давідовіч?», 
які быў надрукаваны ў сёмым нумары 
«Нашага слова». 

Перш-наперш хачу крыху расказаць 
аб моўным становішчы ў нашым Нацыяна- 
льным акадэмічным тэатры імя Я. Купалы, 
які павінен прапагандаваць беларускае 
слова, далучаць да матчынай мовы гра- 
мадзян нашай краіны. У высокім прафе- 
сіяналізме акцёраў і рэжысёраў тэатра я 
не сумняваюся. Пастаноўкі «купалаўцаў» 
устойліва карыстаюцца вялікай папуляр- 
насцю не толькі ў гледачоў Беларусі, 
але і іншых краін свету. 

У той жа час нельга не адзначыць, 
што сярод акцёраў, рэжысёраў і дапамож- 


нага персанала нацыянальнага тэатра 
дагэтуль пануе расійская мова. Амаль 
увесь тэатральны калектыў размаўляе 


па-расійску, нават рэпетыцыі новых спек- 
такляў ідуць на расійскай мове. 


Да слова, дакументацыя ў тэатры таксама 
вядзецца на расійскай мове. І вельмі не- 
прыемна глядзець, як на афіцыйным 
бланку тэатра пад адбіткам партрэта 
Янкі Купалы і выяваю Пагоні надрукаваны 


рускамоўны тэкст. На жаль. падобная 
сітуацыя з роднай мовай з'яўляецца 
тыповай для значнай часткі калекты- 


ваў устаноў культуры, адукацыі, творчых 
саюзаў, разнастайных цэнтраў, якія, зда- 
валася б, абавязаны прапагандаваць 
родную мову і нашу культуру. 

Што ж рабіць тады «простым 
людзям», якія хочуць далучыцца да скарбаў 
беларускай культуры? Няўжо вядомыя 
нашы артысты, пісьменнікі лічаць, што бе- 
ларуская мова -- гэта толькі для працы, 
мова кар'еры? 

Калі так, то пытаю: «З каго тады браць 
прыклад?» 

Г. П. 


НАША СЛОВА, 











Х 10, 1994 











Беларусы маюць свой погляд 
на дзяржаўную уладу 


Не першы ўжо год у нас 
вядуцца вострыя дыскусіі 
наконт дзяржаўнай будучы- 
ні Беларусі. і хоць думкі і 
меркаванні ўжо выказваліся 
самыя розныя, паступова 
акрэсліліся дзве палярныя 
пазіцыі. Прыхільнікі першай, 
да якой належыць дэпутац- 
кая большасць Вярхоўнага 
Савета і ўрада, бачаць 
заўтрашні дзень Беларусі 
амаль нязменна такім, як 
у часы існавання БССР. На 
практыцы гэта дэкларатыў- 
ны суверэнітэт, захаванне 
дзяржаўнай уласнасці на ас- 
ноўныя сродкі вытворчасці 
і жорсткай каманднай сі- 
стэмы кіравання ўсёй гас- 
падаркай, арыентацыя вык- 
лючна на «старэйшага бра- 
та», дарэчы, без уліку таго, 
што ў нестабільнай і непрад- 
казальнай Расіі зараз па- 
слядоўна набіраюць моц ім- 
перскія, вялікадзяржаўныя 
сілы. Першы крок да запла- 
наванага зліцця з Расіяй - 
уваход у так званую адзіную 
рублёвую зону. 

Рашучымі апанентамі па- 
добнага накірунку выступа- 
юць грамадскія сілы, якія 
можна назваць адраджэнс- 
кімі. Яны лічаць, што на 
Бацькаўшчыне ўжо сёння 
неабходна распачаць шыро- 
кае будаўніцтва новай 
дзяржавы - суверэннай 
еўрапейскай краіны, засна- 
ванай на прынцыпах прад- 
стаўнічай дэмакратыі, на 
эфектыўнай рынкавай экано- 
міцы, на прыярытэце на- 
цыянальных каштоўнасцей і 
інтарэсаў пры няўхільным 
увасабленні ў жыццё па- 
лажэнняў вядомай «Дэк- 
ларацыі правоў чалавека», 
прынятай ААН. Дзеля выка- 
нання гэтых маштабных 
задач адраджэнцы закліка- 
юць арыентавацца перш за 
ўсё на ўласныя сілы і магчы- 
масці, на эканамічны і 
творчы патэнцыял Беларусі. 

Калі прыхільнікі першай 
пазіцыі ў дыскусіях звычай- 
на карыстаюцца артадак- 
сальнымі камуністычнымі па- 
стулатамі і ахайваннем 
апанентаў, то крытыка 
адраджэнцамі супраціўнага 
боку, у сваю чаргу, часта 
насычана эмацыянальнымі 
элементамі. 


Таму вельмі важным уяў- 
ляецца аўтарытэтны голас 
нейтральных дасведчаных 
спецыялістаў па дзяржаўна- 
му праву. 16 лютага г.г. 
«Народная газета» апублі- 
кавала вялікі артыкул «Нуж- 
на ли Беларуси президент- 
ская форма правления?» 
Адзначым, што аўтары -- аў- 
тарытэтныя спецыялісты вы- 
шэйшага класа. Аляксей 
Вішнеўскі -- доктар гіста- 
рычных навук, прафесар, 
працуе начальнікам кафедры 
тэорыі права і гісторыі 
Акадэміі міліцыі МУС Рэс- 
публікі Беларусь, Мікалай 
Гарбаток -- кандыдат юры- 
дычных навук, намеснік 
начальніка гэтай кафедры. 


Аўтары артыкула падкрэс- 


ліваюць, што апошнім ча- 
сам ў сродках масавай 
інфармацыі Беларусі знач- 


на ўзмоцнена агітацыя за 
ўвядзенне ў рэспубліцы 
прэзідэнцкай формы праў- 
лення. 


Далей А. Вішнеўскі і 
М. Гарбаток пішуць, што 
асноўным аргументам агіта- 
тараў на карысць прэзідэнц- 
кай формы праўлення з'яў- 
ляюцца асаблівасці беларус- 
кага менталітэту, дзе нібыта 
«доминирует подданническое 
миропонимание», якое абу- 
моўлена «манархічнай фор- 


май праўлення ў дарэвалю- 
цыйнай Расіі і правадыр- 
скім характарам улады пасля 
1917 года». Аўтары заўва- 
жаюць, што такім чынам у 
грамадскую свядомасць на- 
стойліва ўкараняецца памыл- 
ковая і абразлівая для на- 
цыянальнай годнасці думка: 
«Народ Беларусі пазбаўлены 
палітычнай волі і такі пасіў- 
ны, што даверыць уласны 
палітычны лёс любому, хто 
пажадае ўзяць уладу ў краіне 
і... стаць яе лідэрам». 
Робячы экскурс у гісторыю 
Беларусі, аўтары прыходзяць 
да высновы, што наша 
мінуўшчына сфарміравала 
нацыянальны менталітэт, які 
характарызуецца 'зусім ін- 
шымі якасцямі. Сярод апош- 
ніх, бадай, галоўная рыса - 
«палымянае жаданне абара- 
ніць існаванне, гонар і сва- 
боду сваёй айчыны» (даецца 


спасылка на выказванне 
міністра замежных спраў 
Расійскай імперыі, князя 


Адама Чартарыйскага, зроб- 
ленае пісьмова цару Аляксан- 
дру І напярэдадні нашэсця 
Напалеона). 

У артыкуле абгрунтавана 
даводзіцца, што агульны 
менталітэт беларусаў  гіс- 
тарычна сфарміраваўся шля- 
хам «сукупнасці культуры 
і ладу мыслення народа, які 
ствараў уласную дзяржаў- 
насць». У падтрымку гэтай 
высновы аўтары звяртаюцца 
да надзвычай пераканаў- 
чых аргументаў. «У пачатку 
ХУІ стагоддзя,- заўважа- 
юць яны,-- тэрыторыя Вялі- 
кага Княства Літоўскага 
складала 496 тысяч квадрат- 
ных кіламетраў. З іх тэры- 


торыя сучаснай Літвы -- 14, 
Беларусі -- 45, Падляш- 
ша - 3 і Украіны - 38 


працэнтаў. Вядомы гісторык 
М. Рушэўскі таксама прыз- 
наў, што ў дзяржаўнасці 
Вялікага Княства Літоўскага 
славянскі элемент з'яўляўся 
дамініруючым... Таму Ёру- 
шэўскі вызначае Вялікае 
Княства Літоўскае як дзяр- 
жаву беларуска-літоўскую». 

Аўтары адзначаюць, што і 
пасля Люблінскай уніі 1569 
года, у выніку якой Вялікае 
Княства і Польшча аб'ядна- 
ліся ў федэратыўную Рэч 
Паспалітую, «Вялікае Княст- 
ва Літоўскае не было ліквіда- 
вана і не перастала існа- 
ваць як самастойная дзяр- 
жава, хоць гэтага вельмі 
хацелася польскім магнатам. 
Да канца ХУІ стагоддзя 
ў Вялікім Княстве Літоўскім 
дзейнічаў выбарны закана- 
даўчы орган, працавалі 
юрыдычна незалежныя ад 
Кароны ( Польшчы.-- М.В.) 
урад і мясцовая адмі- 
ністрацыя, функцыяніравала 
дзяржаўная канцылярыя, 
ажыццяўлялася самастойная 
фінансавая і эканамічная 
палітыка, існавалі ўласны 
дзяржаўны скарб, вайсковыя 
фарміраванні, сістэма гана- 
ровых званняў і пасад. 
А самае галоўнае -- у нас 
дзейнічалі ўласныя законы, 
сабраныя ў Статуце 1588 го- 
да, яны якраз і былі юры- 
дычным падмуркам незалеж- 
най беларускай дзяржавы». 
Дададзім) што асноўныя 
палажэнні згаданага Статута 
працягвалі дзейнічаць на тэ- 
рыторыі Беларусі да 1831 го- 
да (у Віцебскай і Магі- 
лёўскай губернях) і да 1840 
года -- у Віленскай, 
Гродзенскай і Менскай губер- 
нях. Таму нельга не пага- 
дзіцца з выказваннем аў- 
тараў, «што і пасля інкар- 
парацыі беларускіх зямель у 
склад Расійскай імперыі са- 
маадчуванне народа не 


характарызавалася р верна- 
падданніцтвам, аб чым свед- 
чаць шматлікія гістарычныя 
дакументы». 

У артыкуле слушна пад- 
крэслена, што хоць у сваёй 
масе беларускі народ тады 
далёка не з'яўляўся ўзорам 
лаяльнасці да царскай ула- 
ды, але ўсё ж у нашым 
грамадстве мелася нязнач- 
ная купка людзей, якія зна- 
ходзіліся на іншых палітыч- 
ных пазіцыях: «Вернапад- 
данніцкія пачуцці прастолу 
(тут) дэманстравала толькі 
частка насельніцтва -- вяр- 
хушка, што была на службе 
царскага ўрада, як, дарэчы, 
пасля 1917 года -- партый- 
на-дзяржаўная наменклату- 
ра». 

Аўтары артыкула лічаць 
таксама, што некаторыя 
станоўчыя рысы беларускага 
менталітэту пазней былі 
страчаны, асобныя з іх -- 
размыты. «Але стрыжань, яго 
каркас засталіся». Яны пі- 
шуць: «Дэфармуючае ўздзе- 
янне на беларускі менталі- 
тэт... у ХІХ-ХХ стст. зра- 
білі адсутнасць беларускай 
дзяржаўнасці, паланізацыя і 
русіфікацыя, актыўная дзей- 
насць «западнорусов», паз- 
ней -- сталінская барацьба 
з пагрозай «мясцовага на- 
цыяналізму», а таксама прак- 
тыка адкрытай ці замаскі- 
раванай контрбеларусізацыі 
ў 30--80-я гады нашага ста- 
годдзя... Нацыянальная ідэя 
толькі зрэдку прарывалася 
ў літаратуру, у друк, на 
радыё і тэлебачанне... За- 
няпад нацыянальнай культу- 
ры адбіўся на нацыянальнай 
самасвядомасці»... Але наву- 
коўцы ўпэўнены, што зга- 
даныя адмоўныя фактары 
не здолелі вынішчыць у 
нашым народзе яго адвечных 
каштоўнасцяў, лепшых рыс, 
не ператварылі беларусаў ў 
шэры, аморфны натоўп, 
які будзе паслухмяна і слепа 
крочыць за лідэрам. 

Асаблівая ўвага ў артыку- 
ле сканцэнтравана на 
тым, што прыхільнікі «прэ- 
зідэнцкай формы праў- 
лення на Беларусі... падкрэс- 
ліваюць таксама неабход- 
насць устанаўлення ў пера- 
ходны перыяд (вельмі, да- 
рэчы, няпэўны) моцнай вы- 
канаўчай улады. На іх дум- 
ку, такой яна можа стаць 
толькі пры ўмове сумяш- 
чальніцтва прэзідэнтам пасад 
і кіраўніка дзяржавы і кі- 
раўніка ўрада». «Але калі гэ- 
та так,- пішуць далей аўта- 
ры,- то гаворка тут ідзе 
зусім не аб прэзідэнцкай 
форме праўлення. Тут пад вы- 
глядам прэзідэнцтва яўна 
праглядаецца ідэя аўтары- 
тарызму. А гэта ўжо мае ў 
сабе вялікую небяспеку». 

А. Вішнеўскі і М. Гар- 
баток папярэджваюць чытац- 
кую аўдыторыю: «Сацыяль- 
ны вопыт сведчыць, што ве- 
рагоднасць злоўжывання 
ўладай пры прэзідэнцкай 
форме праўлення і перара- 
джэння яе ў дыктатуру даво- 
лі вялікая... бо непамерна 
моцная выканаўчая ўлада не 
церпіць абмежаванняў... 
Логіка непамерна моцнай 
улады такая, што ёй патрэб- 
на толькі падстава, каб выз- 
валіцца ад самай нязначнай 
залежнасці». 

Такім чынам, чытач пе- 
раконваецца, што ўвасаблен- 
не на Беларусі прэзідэнц- 
кай формы праўлення ўяў- 
ляе сабой вялікую небяспе- 
ку для нацыі, што белару- 
сы гістарычна маюць свой 
погляд на дзяржаўную ўла- 
ду. 

М.В. 


Філалогія 


Слоўнікі: не апошнюю 


ролю маюць 


лінгвістычная 


інтуіцыя і культура 


Гутарка з кандыдатам філалагічных навук, 
дацэнтам, загадчыкам навукова-метадычнага 


цэнтра «Слоўнік» 


Сушай. 


-- Тамара Мікалаеўна, нам 
добра вядома серыя трохмоў- 
ных слоўнікаў, якая была вы- 
пушчана ў выніку працы навуко- 
ва-даследчага цэнтра «Слоў- 
нік» у Менскім лінгвістычным 
універсітэце. З чаго ўсё пачына- 
лася? 

-- Афіцыйна цэнтр быў ство- 
раны 1 лютага 1992 года з мэ- 
тай аб'яднання намаганняў 
і каардынацыі працы аўтарскіх 
калектываў і асобных аўтараў, 
якія займаюцца ўкладаннем 
слоўнікаў і размоўнікаў. Але 
фактычна група энтузіястаў 
пачала распрацоўку «слоўнікаў 
вельмі даўно. У сувязі з 
гэтым трэба ўзгадаць імя Ула- 
дзіміра Ігнатавіча Марцінеў- 
скага, які пачаў працу над 
нямецка-беларускім слоўнікам 
яшчэ ў 60-я гады і прыцяг- 
нуў да яе сваіх калег на фа- 
культэце нямецкай мовы. На 
вялікі жаль, у той час гэтай пра- 
цай ніхто не цікавіўся. Таму 
надрукаваць нямецка-беларускі 
слоўнік не было ніякай маі- 
чымасці. Матывы адказу былі 
розныя: не будзе на яго попы- 
ту, кнігагандаль не зробіць 
заказы і г.д. Тады У. І. Мар- 
цінеўскі вырашыў зрабіць 
трохмоўны нямецка-беларуска- 
рускі слоўнік. Так і пачалася 
калектыўная праца над серыяй 
трохмоўных слоўнікаў. Гэта 
было на пачатку 80-х гадоў. 
Паралельна былі ўтвораны ка- 
лектывы па распрацоўцы ан- 
гла-беларуска-рускага, француз- 
ска-беларуска-рускага і іспан- 
ска-беларуска-рускага слоўнікаў. 
Нагадаю, што ў тыя гады ніяка- 
га фінансавання працы ка- 
лектываў над слоўнікамі не 
было. Папера, друкаванне ру- 
капісаў і ўсё астатняе рабілася 
за ўласны кошт. 

-- Плён працы 80-х гадоў 
- гэта серыя трохмоўных 
слоўнікаў. А над чым Вы пра- 
цуеце цяпер? 

-- На жаль, не выйшаў іс- 
панска-беларуска-рускі слоўнік, 
паколькі ён не быў своечасова 
падрыхтаваны. Распаўся былы 
калектыў. Цяпер мы яго ўзнавілі. 
А ў сувязі з тым, што трохмоў- 
ныя слоўнікі выйшлі, я б хацела 
ад імя ўсіх укладальнікаў вы- 
казаць шчырую падзяку было- 
му кіраўніку выдавецтва «Бе- 
ларуская савецкая энцыклапе- 
дыя» Івану Шамякіну, а таксама 
старшаму навуковаму  рэдак- 
тару Івану Саламевічу за тое, што 
яны нас натхнялі і падтрымліва- 
лі ў такой працы. Выйшлі 
слоўнікі, і мы ўсвядомілі, ніто 
працаваць далей так, аднаасобні- 


камі, нельга. Трэба выходзіць 
на больш высокі ўзровень, 
прыцягваць да працы больш 


людзей. На Захадзе ўсе слоў- 
нікі! рыхтуюцца калектывамі. 
Цяпер у нас таксама створа- 
ны і працуюць тры калектывы: 
укладаюць англа-беларускі на 20 
тысяч слоў і беларуска-нямец- 
кі на 30 тысяч слоўнікі. Адзін з 
калектываў працягвае працу над 
іспанска-беларуска-рускім слоў- 
нікам. У перспектыве плануем 


укладанне англа-беларускага 
слоўніка на 40 тысяч слоў. 
Працуем над яго картатэ- 


кай. Зрабілі заяўку ў выдавецт- 
ва. Заказ на слоўнік на 20 
тысяч мы прапанавалі выдавецт- 
ву «Вышэйшая школа». Яны 
нас уключаюць у перспектыў- 
ны план выданняў. Хацелася б 
далучыць да гэтай работы і 
выкладчыкаў факультэта фран- 
цузскай мовы, каб выдаць 
французска-беларускі слоўнік. 
Дакладна не ведаю, калі гэтая 
праца пачнецца, але ўпэўнена, 
што яна будзе. Мы зацікаў- 
лены таксама ў распрацоўцы 
іспанска-беларускага слоўніка. 


-- Чаму Вы ўкладаеце перш 
за ўсё іншамоўна-беларускія 
слоўнікі? 

-- Яны рэкамендуюцца ніко- 
лам і вышэйшым навучаль- 


Тамарай 


Мікалаеўнай 


ным установам для вывучэння 
перш за ўсё замежнай мовы. 
Наступная серыя слоўнікаў будзе 
беларуска-іншамоўная. 


-- Ці прыцягваеце Вы да 
працы над слоўнікамі сваіх за- 
межных калег? 

--- Абавязкова. Мы  запра- 
сілі ў свой калектыў навукоў- 
ца і выкладчыка з Вялікабрыта- 
ніі доктара Джона Пітэра Мэё. 
Ён нарадзіўся ў  Дэгенхеме, 
скончыў Бірмінгемскі універсі- 
тэт і аспірантуру, доктар 
навук. У 1966-1967 гадах 
стажыраваўся ў Маскве, у МДУ. 
Цяпер працуе на кафедры 
рускай і іншых славянскіх 
моў  Шэфілдскага універсітэ- 
та. З намі супрацоўнічае па 
англа-беларускаму слоўніку: 
распрацаваў некалькі літар і 
будзе рэдагаваць англійскую 
частку. Дапамог нам у свой 
час і прафесар Джым Дынглі, 
які працуе ў Лонданскім 
універсітэце. Цяпер  накіра- 
валі ліст у Германію, каб завя- 
заць кантакты. 


- А як з дзяржаўнай пад- 
трымкай? Ці вылучаюцца гро- 
шы на навукова-даследчы цэнтр 
« Слоўнік»? 

-- Мы атрымалі фінансаванне 
ў 1991 годзе пад нашу заяўку 
на навуковую дзяржаўную бю- 
джэтную тэму. Рэктарат нас пад- 
трымаў. Вылучылі пакой, на- 
былі патрэбнае абсталяванне 
(камп'ютэры, пішучыя ма- 
шынкі), аформілі лабаранта. 
Пяцьдзесят працэнтаў грошай 
ідзе на абсталяванне, а другая 
палова -- на зарплату супра- 
цоўнікам цэнтра. Зарплата атры- 
моўваецца невялікая. Але мы 
працуем не дзеля грошай. 
У гэтым годзе спадзяёмся, што 
будзе фінансаванне. Рэктарат 
абяцаў выдзеліць нам на пары- 
тэтных умовах з другімі пад- 
раздзяленнямі ксеракс. Гэта, 
безумоўна, аблегчыць нашу пра- 
цу, бо зараз уся апрацоўка матэ- 
рыялу ідзе ўручную. У ідзале мы 
б хацелі, каб у нас быў камп'ю- 
тэрны цэнтр і каб можна было 
ўсю інфармацыю закласці ў 
камп'ютэр. Патрэбны і людзі, 
якія могуць на гэтай тэхніцы 
працаваць. Сёння я задаволена 
нават і тым, што ёсць. 


- А яку Вас з кадрамі? Ці 
ахвотна працуюць людзі і ці 
ёсць ім нейкая палёгка пры 
размеркаванні вучэбнай нагрузкі 
ў лінгвістычным універсітэце? 

-- Недахоп кадраў -- адна з 
асноўных праблем. Над слоў- 
нікамі трэба ўмець працаваць. 
Не апошнюю ролю тут адыгры- 
ваюць лінгвістычная інтуіцыя, 
пачуццё мовы, прыхільнасць. 
Выкладчыкі працуюць амаль 
на грамадскіх пачатках. У нас 
працуе толькі адзін лаба- 
рант, які адначасова можа дру- 
каваць адзін слоўнік. Магчыма, 
гэта толькі часовыя цяжкасці, 
бо рэктарат да ўсіх нашых праб- 
лем ставіцца з разуменнем. 


-- Якія ў Вас перспектывы? 
-- Плануем у 1992-1995 гг. 
завяршыць серыю трохмоўных 
слоўнікаў і падрыхтаваць іс- 
панска-беларуска-рускі слоўнік, 
а таксама працягваць рас- 
працоўку двухмоўных слоўнікаў 
большага памеру -- на двац- 
цаць, трыццаць і сорак тысяч 
слоў і размоўнікаў. На ба- 
зе цэнтра плануецца падрых- 
тоўка стажораў з іншых ВНУ 
Рэспублікі Беларусь і СНД, а, 
магчыма, і аспірантаў. Плануем 
правесці канферэнцыю па лек- 
сікаграфіі. Мы гатовы распачаць, 
узначаліць і каардынаваць працу 
над серыяй перакладных інша- 
моўна-беларускіх і беларуска- 
іншамоўных слоўнікаў, прызна- 
чаных для школ, ліцэяў, ка- 
леджаў, універсітэтаў. 
Распытвала 
Любоў БАРШЧЭЎСКАЯ. 

У згаданы перыяд значная частка 
беларусаў належала да хрысціянства 
ўсходняга ўзору: уніятаў ці права- 
слаўных. Але беларусы былі таксама 
і рымска-каталікамі, якіх таксама 
налічвалася нямала. Пачатак каталіц- 
кай веры сярод літоўцаў і беларусаў 
прыпадае на 1386 год, калі ліцвін 
Ягайла, стаўшы каралём польскім і 
вялікім князем літоўскім, загадаў 
хрысціць у Вільні нашых продкаў 
цэлымі натоўпамі. Якраз тады мно- 
ства беларусаў -- і нехрысціян, 
і праваслаўных -- прынялі каталіцтва, 
бо інакш Ягайла не даваў ім прывіле- 
яў. 

Каталіцкія школы засноўваліся пры 
касцёлах і кляштарах. Вядома, у 
прыватнасці, што да ХХІ ст. каталіц- 
кія школы ўжо працавалі ў Вільні 
(пры кафедральным саборы) і ў 
Троках. Істотнае пашырэнне сеткі 
гэтых школ на Беларусі прыпадае 
на ХУІ стагоддзе. 

Вось шэраг беларускіх гарадоў, дзе 
працавалі згаданыя школы: Гаева 
Барысаўскага павета (1522  г.), 
Масты Лідскага павета (1534  г.), 
Трабы Ашмянскага павета (каля 
1539 г.), Старжын Менскага павета 
(1587 г.), Іказнь (1599 г.), Задарож- 
жа (1601 г.), Друя Дзісненскага 
павета і Ляхавічы (1652 г.), Магілёў 
(1695 г.), Лагойск Барысаўскага 
павета, Вялікая Бераставіца, Юхана- 
вічы, Гародня, Заблудава на Гаро- 
дзеншчыне, Дунілавічы і інш. Вучылі 
ў гэтых школах мала: чытаць, 
пісаць і маліцца. Настаўнікамі пра- 
цавалі пераважна палякі, студэнты 
з Кракава. 

У школах ужывалася беларуская 
мова, якая тады была ўрадавай. Да 
1569 г. палякаў у беларуска-літоў- 
скай дзяржаве (Вялікім Княстве 
Літоўскім) лічылі чужынцамі. А ў Лі- 
тоўскім статуце 1529 г. Польшча ў 
дачыненні да нас названа краінай 
чужой. 

Да палавіны ХУ! стагоддзя і пазней 
каталіцкае духавенства на беларуска- 
літоўскіх землях ва ўрадавай і пры- 
ватнай перапісцы карысталася бела- 
рускай мовай. З гэтых гістарычных 
фактаў можна сцвярджаць, што бела- 
руская мова мела ў нашым краі вельмі 
шырокі ўжытак і, натуральна, яе неаб- 
ходна было вывучаць ва ўсіх школах. 
Хоць беларуская мова ў гэтых школах 
як асобны прадмет не выкладалася, 
але ж яна была мовай, якой карыста- 
ліся і настаўнікі, і вучні. 

На Беларусі, апроч школ каталіцкіх, 
закладзеных пры касцёлах і кляш- 
тарах, якія можна назваць школамі 
парафіяльнымі, былі яшчэ каталіцкія 
школы езуітаў. Упершыню езуіты пры- 
ехалі ў Вільню ў 1564 годзе і заснавалі 
тут сваю вышэйшую школу -- акадэ- 
мію. Пазней езуіты з'явіліся ў Баб- 
руйску, Берасці, Дзвінску, Гародні, 
Менску, Магілёве, Нясвіжы, Оршы, 
Навагрудку, Пінску, Полацку, Слоні- 
ме, Слуцку, Смаленску, Віцебску, 
Жодзішках. У гэтых школах асноўнай 
мовай з'яўлялася лацінка, але ўжы- 
валася і беларуская мова. Гісторык 
школ у Польшчы і Літве Лукашэвіч 
адзначаў, што рэлігійныя гімны і сцэ- 
нічныя пастановы вучняў такіх школ 
рабіліся на роднай мове навучэнцаў. 
«У гэтых школах,-- пісаў Лукашэвіч, 
-- каб вучні лепш засвойвалі ма- 





Артыкул упершыню быў выпушчаны 
брашурай віленскім выдавецтвам «Бе- 
ларуская крыніца» ў 1928 годзе на ла- 
цінцы. Друкуецца ў пераказе. 


тэрыял, можна было 
прадметы па-беларуску». 

Са згаданага вынікае, што і ў езуіц- 
кіх школах (калегіях) беларуская 
мова займала годнае месца. І, сапраў- 
ды, гістарычныя крыніцы ХХІ і пачат- 
ку ХУІІ стагоддзя гавораць, што езуі- 
ты тады шырока карысталіся нашай 
мовай у касцёлах і ў сваіх школах. 

У пачатку ХУІ стагоддзя ў Нямеч- 
чыне з'явілася новая вера -- пратэс- 
танцкая. Пратэстанты падзяляюцца 
на евангелістаў, кальвіністаў і арыя- 
наў. У 1562 годзе вядомы кальвінісцкі 
дзеяч Сымон Будны выдаў у Нясвіжы 
беларускі катэхізіс. А ў 1615 годзе на- 
вагрудскія кальвіністы заснавалі свае 
беларускія школы. Тады ж князь 
Хрыстафор Радзівіл уводзіць прадмет 
-- беларускую мову ў Слуцкай гімна- 
зі. Дзеля пашырэння кальвінізму 
праз школу найбольшы ўклад зрабіў 
князь Мікалай Радзівіл (Чорны). Ён 
заснаваў гімназію ў Слуцку, школы 
- у Навагрудку, Нясвіжы, Заслаўі, 
Оршы, Менску, Свіслачы, Шклове, 


выкладаць 


Віцебску, Варнянах, Глыбокім, Смар- 
гоні. 





Згадкі 


калі пісьменнасць знаходзілася на вы- 
сокім узроўні, а беларуская мова, 
нагадаем, была ўрадавай. Ад тых ча- 
соў засталіся тысячы друкаваных і 
рукапісных беларускамоўных даку- 
ментаў. Адсюль вынікае: калі людзі 
ўмелі пісаць па-беларуску, то павінны 
былі вывучаць беларускую мову. 
Гэта, у прыватнасці, бачна і з тагачас- 
ных друкаваных кніг. Так, напрыклад, 
доктар Ф. Скарына свой «Псалтыр» 
(1517 г.) прызначаў для навучання 
«грамаце дзецям». В. Цяпінскі, 
які пераклаў на беларускую мову 
Евангелле, падкрэсліў, што зрабіў гэ- 
та дзеля «навучання простых людзей 
рускага языка». 

Занатаваныя ў дакументах выказ- 
ванні рэлігійных і свецкіх асоб так- 
сама падкрэсліваюць ралю беларус- 
кай мовы ў брацкіх школах. Так, у 
1588 годзе патрыярх Ярэмій, зацвяр- 
джаючы статут брацкай школы ў 
Вільні, назваў яе школай «языка 
грэцкага, лацінскага і рускага». А ў 
наступным годзе кароль Жыгімонт 
НІ, ухваляючы гэту школу, гаварыў 
аб мовах «рускай і грэцкай», якімі там 


“Адам СТАНКЕВІЧ 


“Беларуская мова . 
ў школах Беларусі 





У гэтых школах таксама не абыхо- 
дзіліся без беларускай мовы, хоць 
варта ўлічваць, што кальвіністы рас- 
паўсюджвалі свой уплыў сярод 
польскіх і паланізаваных тутэйшых 
магнатаў. Таму больш увагі яны нада- 
валі польскай мове. 

У тагачасных умовах праваслаў- 


ныя школы існавалі выключна ся- 
род беларусаў, пераважна -- ся- 
лян. Яны існавалі пры цэрквах і 


манастырах. Ужо ў пачатку ХУІ ста- 
годдзя праваслаўныя школы працава- 
лі ў Смаленску, Полацку, Менску, 
Слуцку, Вільні, Заблудаве, іншых га- 
радах і мястэчках. Дзятву вучылі 
чытаць, пісаць, маліцца па-царкоў- 
наславянску і па-беларуску. Згада- 
ны ўжо Лукашэвіч, у прыватнасці, 
пісаў: «Пры манастырах і пры значных 
цэрквах усходняга абраду мусілі быць 
школы гэтага абраду, бо працягам 
амаль усяго знаходжання на троне 
Ягелонаў на Літве ва ўрадавых 
чыннасцях панавала мова руская». А 
што слова «Літва» азначае і Беларусь, 
а слова «рускі» адносна нашага краю 
азначае беларускі, мы ўжо ведаем. 

Праваслаўныя школы на Беларусі 
падзяляліся на царкоўныя (мана- 
стырскія) і брацкія. Брацкія школы 
адрозніваліся ад царкоўных найперш 
тым, што іх заснавальнікамі з'яўля- 
ліся людзі свецкія. Галоўная мэта 
такіх школ -- абарона праваслаўнай 
веры і беларускай народнасці. 
У нашым краі яны ўзніклі ў ХУ 
стагоддзі, але асаблівай распаўсю- 
джанасці і росквіту дасягнулі ў 
наступным стагоддзі. Найбольшую вя- 
домасць атрымалі брацкія школы ў 
Полацку, Пінску, Менску, Вільні, 
Віцебску, Магілёве. 

У царкоўных праваслаўных школах 
і асабліва у брацкіх шырока ўжывала- 
ся беларуская мова. Увогуле, трэба 
сказаць, што гэты перыяд характары- 
зуецца панаваннем беларускай куль- 
туры ў літоўска-беларускай дзяржаве, 


Расія ўвесь час стара- 
ецца разыгрываць «рус- 
скоязычную» карту ў кра- 


ўмаццецца 


інтэрнацыя- 
нальная дружба, а небяс- 





карыстаюцца. 

Таксама вядома, што ў брацкіх 
школах выкладалася некалькі моў: 
царкоўнаславянская, грэцкая, руская 
(беларуская). На гэтых мовах былі і 
падручнікі. Праўда, у праваслаўных 
школах перавага надавалася грэцкай 
і царкоўнаславянскай мовам, а ў ка- 
таліцкіх -- мове лацінскай і нават 
польскай. Але ў брацкіх школах бела- 
руская мова займала пануючае 
становішча. 

З усяго гэтага бачна, што ў права- 
слаўных школах тагачаснай Беларусі 
наша мова ўжывалася куды шы- 
рэй, чым у школах каталіцкіх. 
Але і ў апошніх без беларускай мовы 
нельга было абысціся, бо яна з'яў- 
лялася ў дзяржаве мовай судова- 
адміністрацыйнай. Нават тады, калі 
чалавек зайчаў пэўную пасаду, дзе 
наша мова яму была не патрэбна 
(напрыклад, польскі «каронны» суд), 
ён усё роўна яе вывучаў і ведаў, каб 
захаваць і падкрэсліць сваю бела- 
рускасць, сваю беларускую народ- 
насць. Хоць пад польскім ўплывам 
карыстанне беларускай мовай у ася- 
роддзі тутэйшых магнатаў паступова 
звужалася, і гэты працэс узмацніўся 
пасля Люблінскай уніі, але жывая 
беларуская мова ўжо паспела як след 
развіцца і стаць самабытнай. 

Трэба спыніцца асобна на ролі і 
значэнні беларускай мовы ва уніяцкіх 
школах. Унія -- гэта спалучэнне 
праваслаўнай царквы з каталіцкім 
касцёлам пад уладай Рыма, але 
пры захаванні праваслаўнай абрадна- 
сці. Ад нараджэння хрысціянства 
працягам цэлага тысячагоддзя падзе- 
лу на праваслаўных і каталікоў не 
было. Усе хрысціяне спавядалі 
адну веру. Але ў 1054 годзе Канстан- 
цінопальскі патрыярх Фоцій парваў з 
апостальскай сталіцай Рымам. Пазней 
ажыццяўляліся спробы нанава аб'яд- 
наць царкву і касцёл, ды плёну яны не 
далі. Нарэшце, толькі ў 1596 годзе ў 





У суседзяў 
дстонскія пашпарты больш нацыяналістычныя? 


«пятую калону», якая 
можа істотна паўплываць 


інах «блізкага замеж- 
жа», абвяшчае пра свае 
асаблівыя правы на «рус- 
скоязычных» і з гэтае пры- 
чыны робіце усялякія за- 
хады, каб яе партнёры 
па СНД уводзілі двай- 
ное грамадзянства. Гэта 
значыць, кожнаму суседу 
даце два пашпарты, але 
адзін з іх -- расійскі, 
бо гэтага ўсе, хто гаво- 
рыце па-руску, вельмі хо- 
чуць, і ад таго толькі 


пекі для мірнага сцуісна- 
вання ну ніякай. Раптам 
высвятляецца, што той-сёй 
з расійскіх грамадзян, якія 
жывуць у спрэчным Пя- 
чорскім раёне, пажадалі 
мець таксама эстонскі 
пашпарт, які можна атры- 
маць праз неўрадавую 
арганізацыю  «Пэтсэры- 
маа». Адразу ж у Расіі 
сродкі масавай інфарма- 
цыі ўзнялі трывогу -- 
эстонцы рыхтуюць такім 
чынам «дыверсантаў» 


на вынікі рэферэндумаў 
па спрэчных тэрыторыях. 
У той жа час паве- 
дамляецца, што Расія па- 
ранейшаму збіраецца 
абараняць «русскоязыч- 
ное» насельніцтва, дапа- 
магаць «россиянам крепче 
обосноваться» ў суседзяў 
і «не намерено вывозить 
их на этническую роди- 
ну», як пра тое паве- 
дамляецца ў «Извести- 
ях» (15.02.94). 





Бярэсці ідэя уніі ўвасобілася ў рэаль- 
насць, на беларускай зямлі яна пусці- 
ла даволі моцныя карані. Уніяцтва 
тут праіснавала аж да 1839 года. 

Варта адзначыць асаблівы харак- 
тар рэлігійнай уніі на Беларусі: 
яна ў пэўным сэнсе была беларускай 
народнай верай, якая найбольш ад- 
павядала беларускаму народнаму 
духу. 

Няма нічога тут дзіўнага. Бо ка- 
таліцтва ў лацінскім абліччы, асабліва 
польскае каталіцтва, для беларусаў 
чужое. Таксама не сваё для беларус- 
кай душы і грэка-расійскае права- 
слаўе. У час, калі заключалася унія, 
каталіцкі касцёл ужо схіляўся да поль- 
скасці, а праваслаўная царква арыен- 
тавалася на расійскі бок. Унія, на 
думку творцаў, павінна была вырата- 
ваць беларускі народ ад небяспекі 
падзелу на дзве варожыя часткі. 

Уніяцкая царква карысталася бела- 
рускай мовай, спрыяла развіццю 
беларускай культуры і ўвогуле 
захаванню асобнай беларускай народ- 
насці, таму яна адыграла станоў- 
чую ролю ў нашай гісторыі. Уніяты 
стварылі на Беларусі цэлую сетку 
сваіх школ, дзе родная мова ўжывала- 
ся куды шырэй, чым у каталіцкіх 
і праваслаўных школах. Навучанне 
і выхаванне ва уніяцкіх школах 
вялі манахі-базыліяне. Такія школы 
працавалі ў Вільні, Жыровічах, Мсціс- 
лаве, Барунах, у іншых мясцінах. 

І ў сваіх цэрквах уніяты не маглі 
абыходзіцца без беларускай мовы, 
а ва уніяцкіх школах яна трывала 
займала пачэснае першае месца, бо 
па-беларуску выкладаліся ўсе прадме- 
ты. Цікава, што навучальны працэс 
звычайна ажыццяўляўся там без пад- 
ручнікаў, шляхам гутарак па ўсіх 
дысцыплінах і адпаведных запісаў 
вучняў. 

Роля беларускай мовы ва уніяцкіх 
школах добра бачна і з таго, што 
згаданыя школы славіліся як «рускія», 
гэта значыць, беларускія. Гісторыя 
дае тут нам шмат доказаў. Вядома, 
напрыклад, што уніяцкі архімандрыт 
Дубовіч заснаваў у Супраслі школу 
для «русчызны». А на Кобрынскім 
рэлігійным саборы вырашылі засна- 
ваць у Менску уніяцкую духоўную 
семінарыю, дзе па-беларуску павінны 
былі выкладацца ўсе свецкія і бага- 
слоўныя навукі. 

Такім чынам, працягам доўгага 
часу унія садзейнічала развіццю бела- 
рускай мовы і культуры. Але Люблін- 
ская унія 1569 года, у выніку чаго 
Вялікае Княства Літоўскае і Польшча 
аб'ядналіся ў федэратыўную дзяржа- 
ву -- Рэч Паспалітую, паскорыла 
паланізацыю нашага краю. Гэту па- 
дзею нават можна разглядаць як 
канец палітычнай самастойнасці бе- 
ларусаў. А ў 1696 годзе быў выдадзе- 
ны закон, паводле якога месца бела- 
рускай мовы ў грамадскім жыцці за- 
няла мова польская. Таму гэта дата, 
відаць, з'яўляецца канцом нашай 
культурнай самастойнасці. Пазней 
палітыка польскіх улад у адносінах 
да уніі мела на мэце перавесці уніятаў- 
беларусаў у лацінства, гэта значыць, 
зрабіць іх рымска-каталікамі, адаб- 
раўшы ў народа яго родную рэлігій- 
ную абраднасць, беларускую Мову, 
каб, урэшце, канчаткова паланізаваць 
беларусаў. 


У складзе Расійскай імперыі унія 
праіснавала на Беларусі да 1839 го- 
да. Яе скасавалі на карысць расійс- 
кага праваслаўя. Калі Польшча губі- 
ла унію, як магла, то Расія яе зусім 
знішчыла. Разам з ліквідацыяй уніі 
замерла і развіццё нашай народ- 
насці. 

З той пары прайшло многа часу, 
змянілася ў нас шмат, а беларускі го- 
лас заглушылі мовы чужыя... Але да 
часу. Прапаў свой голас у беларускай 
арыстакратыі і гараджан, але голас і 
жыццё засталіся ў нашага народа. 

Насталі новыя часы, часы раман- 
тычныя, часы абуджэння. Народ наш 
ажыў. Ён створыць новыя формы 
рэлігійнага і культурнага жыцця, якія 
будуць не раз'ядноўваць, а гуртаваць 
людзей. - 

Будучыня належыць народу! 


Пераказаў Мар'ян ВІЖ. 


Калі ў чытачоў узнікне жаданне 
азнаёміцца з арыгіналам гэтай працы 
Адама Станкевіча, летасе невялікім 
накладам перавыдадзенай беларускай 
лацінкай Таварыствам «Адраджэнне» 
разам з Беларускай Каталіцкай 
Грамадой, нагадаем, што брашура 
маецца ў продажы ў сталічнай кнігар- 
ні «Светач». 

“Ж? Вучымся! ЎЗА ДЗСАААЎ ААА ННС Ў СЗАННСЫСЗАННЗАН ССА 


Пры кансультацыі заслужанага работніка народнай адукацыі Беларусі, доктара 


Мікалай КРЫЎКО 





“СЛОЎНІК СІНОНІМАЎ 


ПАГАНЯЦЬ (прымушаць 
ісці, рухацца хутчэй, панука- 
ючы або сцябаючы чым-н.) 
Рыгор узлез на воз і падаў 
Сёмку знак паганяць каня 
(Гартны), ГНАЦЬ Мы 
ехалі нейкай незнаёмай, даро- 
гай, спыняліся ў лесе і 
зноў гналі коней (Асіпен- 
ка), ПАНУКВАЦЬ і ПА- 
НУЕВАЦЬ Чорныя, заку- 
раныя цыганы -- старыя і 
маладыя ц -- у клёшных 
штанах, запыленых трома- 
вых ботах, паважна крочаць 
узбоч вазоў, панукаюць глад- 
кіх коней (Навуменка) 
Но, маленькі! -- па-гаспадар- 
ску клапатліва панукваў... 
[Ваня] каня (Паўлаў), 
НУКАЦЬ размоўнае (гавора- 
чы «ну», паганяць каня або 
падганяць скаціну) Ходзіць, 


нукае Араты (Танк), НО- 
КАЦЬ разм. (паганяючы 
крыкам «но», прымушаць 


ісці хутчэй) [Немцы] егалі, 
крадучыся, нават не нокалі 
на коней, не гаварылі паміж 
“сабой (Грахоўскі), ЦМО- 
КАЦЬ (паганяючы адры- 
вістым гукам, які атрымлі- 
ваецца ад раптоўнага рас- 
крыцця сціснутых губ, пры- 


мушаць ісці хутчэй) 
ДЦмокалі на коней мужчыны, 
грукалі і скрыпелі вазы... 
(Чорны), ПАДСЦЁБВАЦЬ 


(прымушаць ісці, бегчы хут- 
чэй, сцябаючы чым-н. гнут- 
кім) Раз за разам падсцёбваю- 





чы каня, які і без таго 
імчаўся на ўсю сілу, да 
Ламко падляцеў сувязны 


(Шахавец), ТУРБІЦЬ разм., 
узмацняльнае (падганяць) -- 
Я каня гэтак турыў, гнаў 
гэтак, -- гаварыў маладзей- 


шы [хлопец], з нейкаю 
як бы крыўдаю ў голасе 
(Чорны). -- Зак.: панў- 


каць, панбкаць, пацмбкаць, 
падсцёбнуць. 


І. ПАГАРДЖАЦЬ 


чым; адносіцца да каго-н. 


без павагі, пагардліва, звы- 
соку) Нашы людзі не пры- 
выклі да таго, каб з іх 2то смя- 
яўся, пагарджаў імі (Алеш- 
ГРЭБАВАЦЬ кім-чым 
Лукаш не грэбаваў нічым, 
падбіраў усё, што можна бы- 


ка), 


л0 ў рот узяць (Лобан). 


[для] добры аграном, лю- 


біць сваю справу, не грэбуе 
ніякай. работай (Дуброўскі), 


ІГНАРАВАЦЬ каго-што 
[Юрка] даў сабе поўную 
волю ў сям'і -- пачаў ігна- 


раваць айчыма, маці (Кар- 
паў), ТРЭЦІРАВАЦЬ каго- 
што.-- дакончанае трыван- 
не:  Пагрэбаваць, ігнара- 
ваць, трэціраваць. 


2. ПАГАРДЖАЦЬ (чым; 
пакідаць без належнай увагі, 
праяўляць абыякаваець да 
чаго-н.) Адміністрацыя пор- 
та, мясцком фактычна пра- 
цуюць у адрыве ад калекты- 
ву, слаба ведаюць яго патрэ- 
бы, настрой, пагарджаюць 
парадамі рабочых («Звяз- 
да»), ІГНАРАВАЦЬ што 
Мы не можам ігнараваць 
скаргі. Будзем разглядаць 
заявы і пільна правяраць 
(Грамовіч), МАНКІРАВАЦЬ 
кніжн. (чым; нядбайна, няў- 
важліва адносіцца да чаго-н.) 
Манкіраваць службовымі 
абавязкамі, НЕГЛІЖЫРА- 
ВАЦЬ (чым і без дапасаван- 
ня) кніжн. устарэлае Йеглі- 
жыраваць сваім знешнім вы- 
глядам. Негліжыраваць дру- 
гараднымі ролямі.-- Закон- 
чанае трыванне: Ігнараваць, 
манкіраваць, негліжыраваць. 


(кім- 


Пагарджанне, ігнара- 
ванне, манкіраванне, неглі- 
жыраванне. 

3. ПАГАРДЖАЦЬ (чым: 
не прымаць пад увагу што-н. 
небяспечнае, непрыемнае) Ад 
Арлоўскага Васіль Корж 
навучыўся пагарджаць нават 
смерцю (Паслядовіч), ІГНА- 
РАВАЦЬ што «Папрашу -- 
даруе»,- думаў ён [Ка- 
шын], зусім ігнаруючы гада- 
сці, якія рабіў Доры 8міт- 
раўне (Карпаў). Ігнараваць 
небяспеку. 

ПАГАРШАЦЦА і ПАГОР- 
ШВАЦЦА (пра надвор'е, 
настрой, стан чаго-н. і г. д.: 
станавіцца горшым) Ёй было 
шкада бацькі, яе трывожыла 
яго слабое здароўе, што па- 
гаршалася з кожным днём 
(Шахавец). Кадэты  віда- 
вочна цягнулі за цара, але, 
не зважаючы на гэта, ав- 
носіны паміж самаўладствам і 
Думаю пагоршваліся (Но- 
лас), ГОРШАЦЬ Надвор'е 
з кожным днём горшала (Ма- 
шара). Самаадчуванне [Анд- 
рэя] з кожным днём гор- 
шала. (Кулакоўскі), ПСА- 
ВАЦЦА Калі.. [Васіль] гля- 
дзеў на няскончаны зруб 
клуба, заўсёды псаваўся наст- 
рой  (ІЦамякін). Праўда, 
пачало псавацца надвор'е. 
Неба пакрылася смугою, якая 
пакрысе засланяла сонца 
(Чарнышэвіч). Зак.:  Па- 
горшыцца, пагоршаць, сапса- 
вацца, падсапсавацца разм., 
папсавацца. 


ПАГАШАЦЬ канцыляр- 
скае (спыніць дзеянне ча- 
го-н., ліквідаваць -- пазыку, 
доўг) Пагашаць пазыку, 
ГАСІЦЬ Гасіць доўг, 
ЛІЕВІДАВАЦЬ Ліквідаваць 
пазыку.- Зак.: Пагасіць, 
ліквідаваць. 

ПАГЛЯДЗЕЦЬ  (накіра- 


ваць позірк на каго-, што-н., 
каб убачыць, разгледзець) 
Я раніцаю адчыніў акно, Каб 
паглядзець, што робіцца на 
нівах (Свірка), ПАБАЧЫЦЬ 
Самым цікавым для мяне бы- 
ло пабачыць, як з высокага 
яруса бярвення кацілі ў Нё- 
ман калоды (Нолас). 

ПАГОДЛІВЫ (добры, яс- 
ны, цёплы) Пагодлівым ран- 
кам стрэў я цябе на ма- 
ленькім палескім паўстанку 
(Рудкоўскі), ПАГОДНЫ 
Дзень збіраўся быць пагод- 
ным (Лобан), ЯСНЫ ВНа- 
двор'е стаіць яснае, сонца за- 
лівае ўсё наваколле (Ма- 
шара), БЯСХМАРНЫ. (без 
хмар, ясны) Яшчэ мы збіра- 
ліся з ім, калі толькі нада- 
рыцца бясхмарны вечар, 
пайсці ў астранамічную аб- 
серваторыю універсітэта і 
скрозь тэлескоп паўзірацца 
на зоркі і месяц (Нарпюк), 
БЯЗВОБЛАЧНЫ (ясны, без 
воблакаў) Днё стаялі бязвоб- 
лачныя, ці2ія, вечары гу- 
стыя, майскія (Карпаў), 
СОНЕЧНЫ. (такі, калі све- 
ціць сонца, з сонцам) Ва- 
двор'е было сонечнае 
(Кавалёў). 

ПАГОРШЫЦЬ (зрабіць 
горшым) Ва ўсякім разе, 
такая спроба нічым не магла 
пагоршыць становішча пар- 
тызан, (Нраўчанка), САПСА- 
ВАЦЬ (змяніць на горшае, 
зрабіць дрэнным) 7 ні слова 
больш не сказаў Рыгорка; 
так можна ўсю справу сапса- 
ваць (Якімовіч), ПАДСАП- 
САВАЦЬ разм. (крыху сап- 
саваць) Падсапсаваць наст- 
рой.- Незак.: Пагаршаць, 
пагоршваць, псаваць. 


філалагічных навук, прафесара Леаніда Іванавіча БУРАКА 


Адасабленне паясняючых 
членаў сказа 


1. Паясняючыя члены ў сказе размяш- 
чаюцца за паясняемымі членамі і раскрыва- 
юць (тлумачаць) іх сэнс; згодна з інтана- 
цыйным і сэнсавым выдзяленнем яны 
адасабляюцца і аддзяляюцца або выдзя- 
ляюцца коскамі: Лігтары гарэлі ў паравозаў 
па-новаму, па-веснавому (М. Лынькоў). 
Абрыўкі галасоў даносіліся выразна і 
звонка, па-начному (Э. Самуйлёнак). 
Нядаўна, на тым тыдні, я быў у горадзе (У. 
Краўчанка). 


 УДАКЛАДНІМ. 





дадатковае абагульняючае адценне і перад 
паясняючымі членамі, якія заўсёды знахо- 
дзяцца: ў канцы сказа, ставіцца 
двукроп'е: Лерад ім знаходзіўся чалавек, 
якога звалі проста: Штанге (Э. Самуйлё- 
нак). Усё было ў возе, не хапала толькі 
адной рэчы: шапкі на галаве (Якуб 
Колас). Гаварылі пра адно: пра хлеб і мір 
для народа (М. Гарэцкі). 


5. У тых выпадках, калі адасобленыя 
паясняючыя члены з'яўляюцца аднародны- 
мі і размяшчаюцца ў сярэдзіне сказа, яны 
пры ўзмоцненым інтанацыйным і сэнсавым 
выдзяленні звычайна аддзяляюцца працяж- 


Знакі прыпынку 


пры адасобленых членах сказа 


2. Калі паясняючыя члены прымацоў- 
ваюцца словамі гэта, гэта значыць, а імен- 
на і інш., то яны адасабляюцца і аддзя- 
ляюцца або выдзяляюцца коскамі разам з гэ- 
тымі словамі: Колік, гэта Мікалай, 
разабраў усю машыну па вінціку (Я. 
Брыль). Дваццатае верасня, гэта значыць 
цераз два дні, назначае ён днём збору наві- 
коў (Якуб Колас). З выключным нервовым 
узрушаннем, менавіта з ажыятажам, 
танцаваў ён цяпер (Б. Мікуліч). 


3. Калі адасабленне паясняючых 
членаў падкрэслена з асаблівай сілай, тады 
гэтыя члены аддзяляюцца працяжнікам: 
Алеся знала яго малога, бо яны землякі -- 
з адной вёскі. (Паўлюк Трус). Усё чутна 
было ў нас слова ў слова (Змітрок 
Бядуля). А дзесятай гадзіне Лясніцкі 
пайшоў ва ўмоўленае месца -- у гарадскі 
сквер (М. Зарэцкі). 


А. Налі з асаблівай сілай падкрэслены 


паясняемыя члены, тады яны атрымліваюць 


Культура мовы 


нікам: Сваім дзіцячым -- няроўным і танк- 
лявым -- голасам ён умяшаўся У гаворку 
(Кузьма Чорны). Не так даўно ў адным 


французскім порце -о У. Брэсце, у 
Тулоне ці ў Марселі -- стаяў на прычале 
карабель заморскі (М. Лужанін). 

Калі ж такія паясняючыя члены 


знаходзяцца ў канцы сказа, то ў адпаведна- 
сці з інтанацыйным і сэнсавым выдзяленнем 
яны могуць аддзяляцца працяжнікам 
або двукроп'ем. Рыцар быў адным са знака- 
мітых магнатаў - не то князь Радзівіл, 
не то граф Патоцкі (З. Бядуля). 
Не хапала толькі аднаго: смеласці і сумлен- 
ня (М. Паслядовіч). 


б. Налі паясняючыя члены набываюць 
значэнне ўстаўкі, то яны выдзяляюцца 
з двух бакоў дужкамі незалежна ад свайго 
размяшчэння ў сказе: Аўтобус вадзіў 
нейкі Тодзік (Тодар) Рамашка (Кузьма 
Чорны). Правапіс (або арфаграфія) 
сучаснай беларускай мовы не патрабуе 
істотныя змен (К. Крапіва). 














Павел СЦЯЦКО 





Ростул і росчын, ростулка і росчынка 


Двухтомны акадэмічны 
«Беларуска-рускі елоўнік» 
падае словы РОСТУЛ і РО- 
СЧЫН, але не бачым у ім 


натуральных утварэнняў 
РОСТУЛКА і РОСЧЫНКА 
(на іх месцы -- пазычанае 
СТВОРКА). 


Слова РОСТУЛ «Тлума- 
чальны слоўнік беларускай 
мовы» (т. 4. Мн., 1980. С. 
717) падае са значэннямі: 
1. Вугал, атрыманы ў выніку 
расхілення ножак цыркуля і 
пад. 2. Адтуліна, шчыліна, 
якая ўтвараецца, калі рас- 
чыніць акно, дзверы і пад. 
(РОСЧЫН тлумачыцца так: 
«Тое, што і ростул».) 

Лексема РОСТУЛ -- нуль- 
суфіксальнае ўтварэнне (з 
пераносам націску на першы 
склад) ад дзеяслова расту- 
ліць (растуліццз, растуляць, 
растуляцца): растул-(іць) - 
ростул. Дзеяслоў растуліць 
у гэтым слоўніку (с. 687) 
тлумачыцца так: «развесці 
стуленыя парныя часткі цела 
або адзення». 

Словам РОСТУЛ і РОС- 
ЧЫН адпавядае ў расійскай 
мове «раствор» («Беларуска- 
рускі слоўнік». Т. 2, Мн., 
1989. С. 408). 

«Русско-белорусский сло- 
варь» 1993 года зусім нату- 
ральна пераклаў расійскае 
створить - зачыніць, счы- 
ніць; створить ворота -- зачы- 
ніць (счыніць) вароты. А 
вось слова створка -- вытвор- 


наё ад створить -- засталося 
без перакладу: створка 
створка. Праўда, аўтары па- 
даюць тут і варыянты-сіно- 
німы да слова створка 
лексемы палавінка (дверей, 
окна) і фортка. А чаму не 
росчынка -- «тое, што расчы- 
няецца»? Яно якраз добра 
стасавалася б да папярэдняга 
перакладзенага слова ство- 


рить -- зачыніць (счыніць). 
І як тады зразумець чы- 
тачу, які пачынае выву- 


чаць беларускую мову і су- 
тыкнецца ў згаданым слоў- 
ніку з гэтымі, што стаяць по- 
бач, словамі: створить, створ- 
ка. Першае з іх перакладзе- 
на зачыніць (счыніць), 
а другое утворанае ад 
першага -- створка ўжо не 
мае перакладу. Чаму? Хіба 
не натуральна было б тут ба- 
чыць беларускае росчынка, 
утворанае ад росчын (рас- 
чыніць)? Бо створка (і створ) 
не мае сваёй матывацыі, свай- 
го карэння ў беларускай мо- 
ве. 

Слова створка ў расійскай 
мове ўтварылася ад ранейша- 
га створить (створять, ство- 
риться, створяться), якому ў 
нас адпавядае зачыніць, счы- 
ніць (зачыніцца, счыніцца, 
зачыняць, зачыняцца), як за- 
сведчыў трохтомны «Русско- 
белорусский словарь» 1993 
года (т. З. С. 454). Дык 
адкуль у беларускай мове гэ- 
тае створка? Чым яно ма- 


тывуецца, дзе яго карані? 

ТСБМ. (т. 5, кн. 1, Мн., 
1983. С. 324) дае такую вось 
дэфініцыю (азначэнне) слову 
створка: «Кожная з дзвюх 
рухомых палавінак дзвярэй, 
аканіц, варот і пад. Расчыня- 
юцца створкі дзвярэй... Бе- 
ларус скажа: расчыняюцца 
дзверы, а не створкі, бо ён іх 
(палавінкі) не «ствараў», а 
зачыняў (счыняў). 

У згаданым пятым томе 
ТСБМ (кніга 2. С. 324) бачым 
і такое яшчэ тлумачэнне ад- 
наго з семантычных вары- 
янтаў слова створка 
«кожная з палавінак каро- 
бачкі некаторых раслін, якая 
растульваецца пасля паспя- 
вання». Ды як гэта («створ- 
ка... растульваецца?»  Рас- 
чыняем... створкі, растуль- 
ваем створкі... Якая белару- 
ска-ніжагародская мяшанка! 
Тут якраз дарэчы ўтварэн- 
не ад слова ростул -- РО- 
СТУЛКА. (Слова ж пала- 
вінка не падыходзіць, бо мае 
выразную ўнутраную форму 
-.- «палавіна» -- адна з дзвюх 
частак. А калі такіх росчын- 
каў тры і болей?) 


Дык вось: тое, што расчы- 
няецца, што мае росчын, 
павінна азначацца словам 
РОСЧЫНКА (у вокнах, варо- 
тах і пад.), а што растуль- 
ваецца, што мае ростул 
РОСТУЛКА (у адзенні, кве- 
тках і пад.). 





Язык як перац Гуляе, як дзіця малое. 


Г убы як маліны. 

Гудуць, як авадні. 

Гудуць, як камары, 

Гудуць, як пчолкі (у вуллі). 
Гульнуў, як голы ў крапіве. 
Гуляе, як вецер. 


уляе, як кошка з мышкаю. 
Гуляе, як свіння на вяроўцы. 
Гуляе, як цяля на прывязі. 
Гуляюць, як ластаўкі над 
поплавам. ; 
Гуртам (добра, лёгка праца- 
ваць), як жартам. 


Густы, 
Густы, 
Густы, 


як дым. 

як ельнік. 

як каша. 

Густы, як кісель. 

Густы, як шчотка. 
Гучна (крычаць), як на 
машы. 


кір- 





У маладзёжным асяродку Менска імя Він- 
цука Вячоркі набывае вядомасць у другой палове 
80-х гадоў разам з іншымі кіраўнікамі легендарнай 
студэнцкай «Талакі». Цяпер ён -- рэдактар аддзела 
часопіса «Спадчына», выкладчык Беларускага гу- 
манітарнага ліцэя, адзін з лідэраў Беларускага на- 
роднага фронту, сябра Рэспубліканскай Рады ТБМ 
імя Ф. Скарыны, а яшчэ -- сябра рэдакцыйнай 


калегіі нашай газеты. 


Карэспандэнтка «Нашага 


слова» папрасіла сп. Вячорку расказаць пра свой 


ўдзел у руху беларускага Адраджэння. У тэксце част- 
кова захаваны асаблівасці мовы суразмоўцы. 


-- Спадар Вінцук, Вас 
ведаюць як яркага і ак- 
тыўнага грамадскага і па- 
літычнага дзеяча, аднаго з 
лідэраў Беларускага на- 
роднага фронту. У свой 
час Вы былі адным з ар- 
ганізатараў патрыятыч- 
ных суполак «Майстроў- 
ня» і «Талака», затым ста- 
ялі ля вытокаў Моўнай ка- 
місіі, якая паслужыла ўт- 
варэнню БНФ. Сфера Ва- 
шай навуковай зацікаўле- 
насці -- беларуская мова. 
Шмат працуеце ў галіне 
навуковай тэрміналогіі 
і правапісу. Хацелася б 
даведацца, як і калі Вы 
захапіліся беларускай 
ідэяй, што стала гэткай 
пуцяводнай зоркай у 
Вашым жыцці? 

--- Пачатак самаўсве- 
дамлення сябе ў нацыя- 
нальнай культуры паклаў 
кантакт з іншымі культу- 
рамі -- кароткі побыт у 
Літве ў раннепадлеткавым 
узросцё, а далей усве- 
дамленне таго, што бела- 
руская культура не аб- 
мяжоўваецца толькі тым, 
што давалі нам падчас 
школьных урокаў. Добра 
памятаю, як мяне ўразіў у 
школьныя гады ананімны 
самвыдавецкі твор «Лы- 
сая гара». З Сяргеем 
Дубаўцом мы яго нават 
перадрукавалі дзеля рас- 
паўсюджання. Як на ця- 
перашні розум, твор ут- 
рымліваў багата рэверан- 
саў у бок камуністыч- 
най улады, чым, пэўна, аў- 
тар засцерагаўся ад маг- 
чымага пераследу. Далей 
мне адкрылася багацце 
беларускага аддзела Ле- 
нінскай бібліятэкі, куды я 
пранік яшчэ вучнем дзе- 
сятай клясы па чужым 
чытацкім білеце, бо 
школьнікаў туды не пус- 
калі. Там я адкрыў не- 
вядомыя мне тэксты Ку- 
палы, выданні дваццатых 
гадоў, «Узвышша», «Наш 
край», віленскія выданні. 
Карацей кажучы, адкры- 
лася беларуская культу- 
ра крыху інакшая -- бага- 
цейшая і цікавейшая 
за праграмную. Мой вы- 
бар будучай прафэсіі -- 
калі я абіраў філялягіч- 
ны факультэт -- быў све- 
дамы. Я ішоў туды, бо 
сур'ёзна цікавіўся лінг- 
вістыкай, рознымі мова- 
мі і іх дачыненнямі. 
Гэта з аднаго боку. З 
другога боку, я пайшоў 
менавіта на беларускае 
аддзяленне БДУ, куды 
гараджане паступалі рэд- 
ка, бо быў к гэтаму часу 
ўжо перакананым нацыя- 
налістам. 

-- Вы з рускамоўнай 
сям'і? 

-- Як і ўсе гараджане. 

-- Які ўплыў мела на 
Вас сям'я? 

-- У сям'і заўсёды быў 


культ літаратуры і кнігі. І 
культ ведаў. Гэта, відавоч- 
на, спрыяла таму, што 
свае веды я мусіў пашы- 
раць. Калі чалавек абірае 
нейкую пазыцыю, то ён 
мусіць гэтую пазыцыю ба- 
раніць; калі ён мае ідэал, 
ён дамагаецца яго рэалі- 
зацыі. Так сталася, што 
вузкае кола аднадумцаў 
-- Сяргей Сокалаў, Сяр- 
гей Дубавец і я -- прысту- 
пілі ў 1979 г. да выдання 
нелегальнага часопіса 
«Люстра дзён». Гэта была 
дастаткова рызыковая ак- 
цыя. Выйшла ўсяго пяць 
нумароў гэтага часопіса, 
які друкаваўся на машын- 
цы ў адной з вайсковых 
частак Менска накладам 
ад 10 да 20 асобнікаў. Я 
думаю, што «Люстра 
дзён» памятаюць многія 
філфакаўцы, людзі Мен- 
ска і Наваполацка, дзе 
мы яго распаўсюджвалі. 

-- Якія матэрыялы Вы 
ў ім змяшчалі? 

--. Публіцыстыку і літа- 
ратурныя творы. 

-- Скажыце, што ўяў- 
ляла сабою «Майстроў- 
ня?» Калі яна ўзнікла? 

--- Існаванне заканспі- 
раванага кола мы лічылі 
абавязковым, бо нехта 
павінен быў выпрацоўваць 
ідэалёгію, стратэгію. Але 
разам з тым замыкацца 
толькі ў нелегальных 
формах дзейнасці пры 
нашай абмежаванасці, 
скажам, у сродках інфар- 
мацыі, было немэта- 
згодна. Таму менавіта і на- 
радзілася ідэя стварыць 
дастаткова шырокі ле- 
гальны рух, які меў бы 
трывалую ідэйную -- неза- 
лежніцкую, нацыяналі- 
стычную -- аснову. Такім 
рухам натуральна і аб'ек- 
тыўна стаўся рух за ад- 
раджэнне народных тра- 
дыцыяў, за адраджэнне 
фальклёрных святаў, на- 
родных песень на гарад- 
ской глебе. Мы лічылі 
прынцыповым менавіта 
збеларушчванне горада. 
Тым больш, што на нас, 
гараджанаў у другім-трэ- 
цім пакаленні, вялікае 
эстэтычнае ўражанне зра- 
біла адкрыццё, што, ак- 
рамя параднай, арнамэн- 
тальнай, пэйзанскай бе- 
ларускай культуры, існуе 
народная беларуская 
культура, аўтэнтычная, з 
глыбокімі эўрапейскімі ка- 
ранямі, якая нічым не 
нагадвала частушачных 
распеваў у духу хору 
Пятніцкага, інакшая і ад- 
розная ад таго тэлеві- 
зійнага сурагату, які 
нам прапаноўваўся. Да- 
памог выпадак. Мы з 
жонкай Арынай неяк на 
лекцыі па гісторыі 
беларускага мастацтва 
пазнаёміліся з Ларысай 
Сімаковіч -- зараз яна 


кіруе «Госцёўняй», і тая, 
запаліўшыся супольнай 
ідэяй, пагадзілася рыхта- 
ваць абрад Калядаў. 
Удзельнікамі тых вулічных 
Калядаў сталі студэнты 
універсітэта і тэатраль- 
на-мастацкага інстытута. 


Было гэта на пераломе 


1979-- 1980 гг. 

-- Памятаецца, тая ім- 
прэза нарабіла многа 
шуму ў горадзе. 

-- З тых першых, раз- 
ганяных міліцыяй Каля- 
даў і пачалася «Май- 
строўня». 

- Чым о канкрэтна 
займалася «Майстроўня»? 

--- Яна адраджала 
фальклёр і тым самым 
абуджала самасвядо- 
масць людзей, пашырала 
беларускасць. А займа- 
лася яна шмат чым. Спа- 
чатку яна « называлася 
«Спеўная», а затым 
«Спеўна-драматычная». 
«Майстроўня» бралася за 
пастаноўку «Цара Максі- 
міляна» ў інтэрпрэтацыі 
Галубка з узмоцненым 
патрыятычным гучаннем, 
а таксама за пастаноў- 
ку «Лысай спявачкі» 
Эжэна Ёнэска -- авангар- 
довага французскага дра- 
матурга. 

-- Дзе збіраліся сяб- 
ры «Майстроўні»? 

--- Спачатку на філ- 
факу (неафіцыйна, затым 
з дазволу), потым ў 
Палацы прафсаюзаў. Ад- 
нак пасля разбурэння 
тэатра на пляцы Волі, 
калі «Майстроўня» вый- 
шла на дэманстрацыю 
пратэсту і апынулася ў 
райаддзеле міліцыі, пра- 
вёўшы там вечарок, пра- 
цаваць у Палацы праф- 
саюзаў стала немагчы- 
мым. «Майстроўня» праіс- 
навала з 1980 па 1985 
год. 

-- Чым адрознівалася 
«Майстроўня» ад іншых 
фальклорных і каляфаль- 
клорных калектываў? 

-- Прынцыпова адроз- 
наю рысаю «Майстроў- 
ні» была беларускамоў- 
насць яе ўдзельнікаў і 
тая атмасфэра, якая даз- 
валяла інтэгравацца ў яе 
новым асобам праз пера- 
ход на беларускую мову, 
прынамсі, у сваім ася- 
роддзі. 

-- Колькі было сяброў 
у «Майстроўні»? 

-- Прайшла праз яе 
добрая сотня чалавек. 
Асяроддзе «Майстроўні» 
дагэтуль дае плён: то 
тут, то там праяўля- 
юцца нацыянальна сведа- 
мыя людзі, што прайшлі 
«майстроўскую» загартоў- 
ку, міліцэйскі пераслед 
і ўсялякія рэпрэсаліі 
на рабоце або вучобе. 
Тады ж яшчэ брэжнеў- 
шчына была, часы застою. 
Людзі вучыліся вытрым- 
цы, вучыліся супраць- 
стаяць рэжыму. Адзначу, 
што ўвесь час у «Май- 
строўні» дзейнічала пры- 
хаваная група, якая 
ажыццяўляла палітычную 
дзейнасць іншым чынам, 
кантактуючы з людзьмі 
старэйшага пакалення. 
Памятаецца, мы разносілі 
вырабленыя мастакамі 
звароты да пісьменнікаў 
перад іхнымі з'ездамі, 
напісаныя ў стылі Мацея 





Бурачка. Я думаю, што 
наяўнасць палітычнага 
ядра ў «Майстроўні» 
адыгрывала  стабіліза- 
цыйную ролю і забяс- 
печвала пераемнасць. Яш- 
чэ зазначу, што фальк- 
лёрныя святы мы ладзілі 
не дзеля святаў, а дзеля 
стварэння прэцэдэнтаў, 
калі людзі выходзяць на 
вуліцу не дзеля афіцыёз- 
най патрэбы, а каб па- 
глядзець адзін на аднаго, 
Такім чынам адбывалася 
кансалідацыя моладзі 
на нацыянальнай глебе, па 
першым часе на глебе 
адроджаных народных 
святаў. Кожнае пасе- 
джанне «Майстроўні» 
складалася з дзвюх 
частак: спевак або рэпеты- 
цыі і лекцыі -- па 
беларускай мове і літа- 
ратуры, па гісторыі і ма- 
стацтве, па паліталёгіі 
і філязофіі. Напрыканцы 
мы выйшлі на ве.ьмі 
сур'ёзныя паліталягічныя 
і культуралягічныя праг- 
рамы. Ішла ўзмоцненая 
і мэтанакіраваная сама- 
адукацыя. Майстроўцы 
ездзілі ў вандроўкі, 
удзельнічалі ў раскопках 
(напрыклад, у Мірскім 
замку), кантактавалі з на- 
цыянальна сведамымі ар- 
хеолягамі,- гэта была 
добрая магчымасць у ад- 
даленні ад КДБ весці нар- 
мальную нацыянальную 
працу. 

- А як дзніклі кан- 
такты сяброў «Майстроў- 
ні» з адраджэнцамі ста- 
рэйшай генерацыі? 

-- Праз пасярэдніцтва 
тых жа студэнтаў з тэат- 
ральна-мастацкага інсты- 
тута мы звязаліся з ма- 
стакамі Аляксеем Ма- 
рачкіным, Яўгенам Кулі- 
ком, Міколам Купавам, 
Генадзем Сокалавым-Ку- 
баем, а праз іх -- з Зя- 
нонам Пазьняком, Міка- 
лаем Ермаловічам. Аднак 
да таго часу мы ўжо мелі 
свае перакананні і займа- 
ліся нелегальнай дзейнас- 
цю. 

-- Пасля «Майстроўні» 
пачала дзейнічаць «Та- 
лака»? 

-- Не адразу. Паміж 
імі існавала некалькі 
пераходных структураў. 
У 1987. г., калі” не 
памыляюся, у жыллёва- 
эксплуатацыйнай службе 
па вул. Сурганава існаваў 


клюб імя У. Каратке- 
віча. Да ядра былой 
«Майстроўні» дадаліся 
людзі, што жылі побач. 


Клюб падрыхтаваў і пра- 
вёў вечарыну памяці Ка- 
раткевіча, пасля чаго па- 
вінен быў спыніць сваю 
дзейнасць, як мяркую, па 
распараджэнні райкама 
партыі. Асяроддзе «Май- 
строўні», такім чынам, 
ператрывала ў ЖЭСе не- 
калькі месяцаў. 

-- Чым «Талака» адроз- 
нівалася ад «Майстроў- 
ні»? 

-- Новае аб'яднанне на- 
цыянальна сведамай мо- 
ладзі было перадусім 
дыскусійным клюбам, а 
зарадзілася яно на аснове 
ўласна талакоўскай пра- 
цы, пачатак якой паклала 
яшчэ «Майстроўня». Та- 
лакоўцы шмат займаліся 
аднаўленчай працай: па- 





радкавалі гістарычныя мо-. 


гілкі, удзельнічалі ў рэ- 
стаўрацыі Траецкага 
прадмесця і аб'ектаў Вер- 
хняга горада, іншых пом- 
нікаў -- выязджалі, прык- 
ладам, у Плябань. Праца 
рукамі дабаўляла аўта- 
рытэту клюбу і нэўтра- 
лізавала яго крытыкаў, 
якім казалі, што мы не 
толькі менцім языкамі, 
але і рукамі штосьці 
робім для Бацькаўшчыны. 
Лічу, што «Талака» была 
вельмі ўдалай формай 
аб'яднання моладзі і 
дала добры плён. Праз яе 
прайшло багата людзей. 
На паседжанні яна збіра- 
ла да двухсот чалавек. 
Старшыняваў Сяржук Ві- 
тушка. Яе дзейнасць абар- 
валася на пачатку 1989 г. 
Адзначу, што «Талака» -- 
пераемніца «Майстроўні» 
-- пераемным было яе ар- 
ганізацыйнае ядро. 

-- Хто Заняў месца 
«Талакі»? 

--- Узнікла аб'яднанне 
«Тутэйшыя». Яно арыен- 
тавалася перадусім на лі- 
таратурную творчасць. У 
многіх гарадох краіны 
ўтварыліся клюбы, падоб- 
ныя да «Талакі» тым, што 
ядналі нацыянальна све- 
дамую моладзь. Іх наліч- 
валася 70 ці нават 80. 
І гэта прывяло да ўзнік- 
нення ідэі стварыць кан- 
фэдэрацыю беларускіх су- 
полак. Мадэль канфэдэ- 
рацыі 3 -- усебеларускай 
структуры са сваёй 
праграмай -- мы старанна 
адпрацоўвалі. Яна была 
прынятая пазней на Уста- 
ноўчым сойме канфэдэ- 
рацыі ў Вільні. І гэта, 
бясспрэчна, быў прэцэ- 
дэнт стварэння агульна- 
беларускай палітычнай 
структуры ўпершыню за 
час панавання камуністаў. 
Канфэдэрацыя беларускіх 
суполак стала першай 
агульнабеларускай  не- 
камуністычнай палітычнай 
структурай. 

-- Хто ўваходзіў у 
канфедэрацыю? 

--- «Талака», «Тутэй- 
шыя» і аналягічныя 
суполкі па ўсёй краіне. З 
утварэннем БНФ канфэ- 
дэрацыя ўвайшла ў яго як 
аддзел, фактычна ўмаца- 
вала і засіліла сваімі 
кадрамі, і я думаю, што 
гэтым яна выканала сваю 
гістарычную місію. 

- А. што Моўная 
камісія? 

--- Камісія беларускай 
мовы працавала пры Бе- 
ларускім фондзе культу- 
ры. Яна была другой, па- 


сля акадэмічнага «Су- 
моўя», арганізацыйнай 
формай, у якой быў 


наладжаны кантакт мала- 
дзейшага і старэйшага па- 
каленняў адраджэнцаў. 
Моўная камісія была та- 
кім канкрэтным практыч- 


ным праектам дзвюх уз- 
роставых  генэрацыйных 
хваляў, і мы гэты пра- 


ект, я лічу, удала рэалі- 
завалі, таму што, праісна- 
ваўшы дзесьці год, ка- 
місія выпрацавала даку- 
мэнт пад назвай «Адра- 
джэнне беларускай мовы». 
У рабоце над ім узялі чын- 
ны ўдзел Міхась Чарняў- 
скі, Зянон Пазьняк, 
Анатоль Гурыновіч, Яўген 


НАША СЛОВА, 


«МЫ НЕ ДАПУСЦІМ 
ЗДАЧЫ НЕЗАЛЕЖНАСЦІ» 


Хе 10, 1994 
Кулік, Пётра Садоўскі, 
Вячаслаў Жыбуль, я 


спрычыніўся -- па памяці 
не магу назваць усіх аўта- 
раў дакумэнта. Камісія 
была свайго роду трэні- 
ровачным полем для вы- 
працоўкі будучай мадэлі 
масавага руху, які 
сканцэнтруе інтэлектуаль- 
ныя і палітычныя сілы роз- 
ных пакаленняў. Фактыч- 
на на глебе камісіі быў 
адпрацаваны будучы спо- 
саб выхаду на шырокія 
масы. Спачатку была 
толькі моўная ідэя, а па 
меры саспявання грамад- 
скай думкі натуральным 
чынам мы пераходзілі да 
арганізацыі Фронту «Ад- 
раджэнне». 

- Як Вы 
паняцці «нацыянальная 
ідэя», «нацыяналізм»? 
Ці змянілася іх разумен- 
не з часу выхаду ў 
свет кнігі А. Уліцёнка 
«Іншадумцы», ў якое 
змешчана Ваша інтэрв'ю? 

--. Ніякіх прынцыповых 
зменаў у трактоўку гэтых 
паняццяў уносіць не буду. 
Мы пазбаўляемся ад са- 
вецкіх штампаў і стэрэа- 
тыпаў. Паводле міжна- 
роднай палітычнай тэрмі- 
налёгіі паняцце «нацыя- 
налізм» азначае тое ж, 
што ў савецкай навуцы 
трактавалася як «нацы- 
янальна-вызвольны рух». 
Такі рух адбываецца ў нас 
сёння, але мэта яго яшчэ 
далёка не здзейснена. 
Калі каго бянтэжыць 
слова «нацыяналіст», те. 
можна называцца пры- 
хільнікам нацыянальна- 
вызвольнага беларускага 
руху, і гэта будзе адно і 
тое ж. Асабліва хачу 
падкрэсліць: бальшавікі і 
заходнія аналітыкі адзна- 
чалі, што нацыянальна. 
вызвольны рух народа 
супраць шматвяковага 
ўціску імперыяў пера- 
важна супадае з дэмак- 
ратычным рухам. У той жа 
час рух антынацыяналь- 
ны аўтаматычна становіц- 
ца антыдэмакратычным. 

-- Вы паўсюдна кар 
стаецеся роднай мовай? 

--- Натуральна. Я ж не 
магу падманваць людзей, 
агітуючы іх рабіць тое, 
чым сам не жыву. Зрэшты, 
рэч не ў гэтым. Рэч ў 
тым, што для мяне гэта 
спосаб жыцця. 

-- Якім Вам бачыцца ў 
перспектыве наша гра- 
мадства? Куды яно пой- 
дзе? У сувязі з гэтым, які 
лёс чакае наша адра- 
джэнне і яго творцаў? 

-- Я аптыміст. Я спадзя- 
юся, што супольная ба- 
рацьба сведамых сілаў 
грамадства прывядзе да 
таго, што мы не дапусцім 
здачы незалежнасці, што 
адбудуцца выбары новага 
парлямачта, што на гэтых 
выбарах пераможа БНФ, 
які замацуе незалеж- 
насць канкрэтнымі прак- 
тычнымі заканадаўчымі 
актамі. А далей можна 
будзе будаваць нармаль- 
нае жыццё, адраджаць 
эканоміку, спакойна зай- 
мацца культурай, навукай 
-- хто чым хоча. 


трактуеце 


Распытвала 
Ірына КРЭНЬ. 


НАША СЛОВА, 


М 40, 1994 





Юбілеі 


“Даследчык Беласточчыны 


б сакавіка споўнілася 60 
гадоў вядомаму моваведу, 
віцэ-прэзідэнту Міжнарод- 
най асацыяцыі беларусістаў, 
прафесару Варшаўскага 
універсітэта (філія ў Бела- 
стоку) Міхалу Кандрацюку. 
Усе, хто з ім сутыкаўся, 
ведаюць яго не толькі як вы- 
датнага вучонага, але і цудоў- 
нага чалавека, патрыёта сва- 
ёй Беласточчыны, які шмат 
зрабіў для вывучэння не толь- 
кі мовы тамтэйшага люду, але 
і «мовы зямлі» -- мясцовых 
назваў паселішчаў, урочы- 
шчаў, рэчак і ручаёў. 

Міхал Кандрацюк нара- 
дзіўся ў вёсцы Дубіны ка- 
ля Гайнаўкі, на заходнім 
краі славутай Белавежскай 
пушчы. Дзяцінства яго пры- 
пала на ваенныя і пасляваен - 
ныя гады. Нягоды і нястачы 
загартавалі характар, навучы- 
лі дабівацца пастаўленых мэт. 

З 1958 года Міхал Канд- 
рацюк, тады яшчэ студэнт 
беларускага аддзялення Вар- 
шаўскага універсітэта, пачаў 
збіраць матэрыялы для атла- 
са беластоцкіх гаворак. Да- 
следаванне моўных асаблівас- 
цей свайго рэгіёна ён працяг- 
ваў і пасля 1960 года -- ужо 
навуковым супрацоўнікам 
сектара беларускай філало- 
гіі Інстытута славяназнаў- 
ства Польскай Акадэміі на- 
вук. Назіранні і абагульнен- 
ні -- вынікі тых студэнц- 
кіх экспедыцый -- сталі базай 
першых публікацый па фане- 
тыцы мясцовых гаворак. Пра 
іх высокі ўзровень сведчыць 
тое, што артыкулы Міхала 
Капдрацюка аб вакалізме гай- 
наўскіх гаворак і вымове 
даўняга мяккага ц у гаворках 
Беласточчыны сталі здабыт- 
кам усёй беларускай дыялек- 
талогіі і часта цытуюцца. А 
яго заслугі як збіральніка і 
інтэрпрэтатара дыялектных 
- фактаў добра відаць у «Атла- 
се ўсходнеславянскіх гаворак 
Беласточчыны», тры тамы 
якога пабачылі ўжо свет (у 
1980, 1989 і 1993 гадах). 

Аднак найбольшым захап- 
леннем у яго навуковым 
жыцці стала тапанімія Бела- 
сточчыны, якой ён прысвяціў 
дзве манаграфіі і шмат арты- 
кулаў. А пачалося ўсё з таго 
часу, калі ў Польшчы, пера- 
важна на захадзе і поўначы 
краіны, пачалі ўзнаўляць 
старажытныя славянскія мя- 
сцовыя назвы, замест зняме- 
чаных. Далучаная да Поль- 
шчы пасля вайны частка 
Беласточчыны з пераважна 
беларускім насельніцтвам 
таксама трапіла ў сферу та- 
панімічных даследаванняў. І 
значную частку той «чарна- 








Кастусь ГУРКО 


вой» працы зрабіў Міхал 
Кандрацюк. Пра гэта ён пісаў 
пазней так: «Мая роля, на той 
час асістэнта-пачаткоўца, зво- 
дзілася тады да выездаў на 
месца і фіксацыі ў кож- 
най вёсцы дыялектных форм 
назваў вёсак і ўсіх фізіяг- 
рафічных аб'ектаў з прывяз- 
кай іх на карце. Пасля ад- 
шукваліся асноўныя гіста- 
рычныя крыніцы для зафік- 
саваных тапонімаў. За якасць 
сабраных матэрыялаў мы, на- 
пэўна, не павінны мець со- 
раму... Былі гэта даволі цяж- 
кія падарожжы... на сваім ве- 
ласіпедзе або пехатой, ідучы 
ад вёскі да вёскі пры лю- 
бым надвор'і. пад сонцам і 
дажджом, у спёку і холад... І 
рабілася гэта ўсё за невялі- 
кую плату і ў час чарговага 
адпачынку». Але дзякуючы 
гэтай працы, магчыма, і заха- 
валіся ў форме, набліжанай 
да народнага вымаўлення, 
шмат якія мясцовыя назвы, 
пазбегнуўшы карэннага пе- 
райначвання, як гэта мела ме- 
сца ў нас. Магчыма, каб і ў 
нас у свой час была праве- 
дзена такая работа, цяжэй 
было б дэфармаваць тапані- 
мічны ландшафт Беларусі 
рознымі Сірэнеўкамі і Ян- 
тарнымі. Пазней Міхал Нан- 
драцюк паглыбіў свае дасле- 
даванні мясцовых назваў з 
мэтай высвятлення іх па- 
ходжання і магчымай эт- 
нічнай прыналежнасці моў- 
ных продкаў сучасных жы- 
хароў Беласточчыны. Гэта- 
му была прысвечана яго док- 
тарская манаграфія «Бал- 
тыйскія элементы ў тапа- 
німіі і мікратапаніміі бе- 
ластоцкага рэгіёна» (1985 г.), 
якая працягнула надзвычай 
цікавы кірунак анамастыч- 
ных даследаванняў, на жаль, 
у Беларусі малавядомы, моў- 
нага ўзаемадзеяння балтаў і 
славян на былых яцвяжскіх 
землях (працы шведскага 
даследчыка Кнута Фалька, 
польскіх даследчыкаў Яна 
Налепы, Тадэвуша дданцэ- 
віча і іншых). Гэты кі- 
рунак натуральна пашырае 
даследчыцкія інтарэсы Міха- 
ла Нандрацюка і на Гро- 
дзеншчыну, што цяпер яму як 
прафесару беларусістыкі ў 
Беластоку лягчэй ажыцця- 
віць у супрацоўніцтве з су- 
седнім Гродзенскім універ- 
сітэтам і іншымі даслед- 
чымі ўстановамі. 

Пажадаем жа яму новых 
поспехаў у навуковай пра- 
цы і ў арганізацыйнай дзей- 
насці на ніве беларусістыкі 
і славістыкі. 


Генадзь ЦЫХУН. 


Творчасць нашых чытачоў “ана 


Ці не праўду гавару ? 


Чуеш злева, чуеш справа -- 
Сэрца млее і шчыміць: 

-- Мова наша - не цікава, 
Па-мужыцку так гучыць. 


У мяне адказ кароткі 

У душы агнём гарыць: 

-- Здрадзіў мове -- здрадзіў 
продкам, 

Будзеш век ваўком блудзіць. 


Не спазнае долі шчасця 

Твой сынок і сынаў сын... 
Вось адкуль на нас напасці, 
Вось ён -- зманлівы аршын. 


І чаму так заклініла 
Многім сэрца й галаву? 
Беларусе, браце мілы, 
Ці не праўду гавару?! 


Данчык 


Непаўторны спадар Данчык, 
І для нас ужо пяе,-- 

Неба роднага акрайчык 

У далёкай старане. 
Белавежы пошум чысты, 
Наднямоння шыр і даль, 
Нарачанскіх хваль 


: празрыстых, 
І пяшчоту, і крышталь, 
Цішыню балот Палесся, 
І Чарнобыля бяду 
Увабрала яго песня 
І наводзіць столькі дум. 


А. БУБАЛА 





З прозы жыцця 


«КАШМАР-Р! ПАЗОР-Р!» 


-- Ну, куды ж ты, Юзя, хадзіла? : 

-- Ва-первых, ня Юзя, а Зіна, а ва-ўтаріх, 
хадзіла ў горад, у Рігосава. 

- [І што ж ты там купіла? 

-- Ды так, соль, спічкі ды сяранкі. 

... Успамінаю гэтую гаворку з тых ужо да- 
лёкіх часоў, калі першыя вясковыя дзяўча- 
ты, трапіўшы аднойчы ў мястэчка, прыносілі 
з сабою пэрлы гаворкі «а ля рюс». З іх 
дасціпна. жартава.іі, і вёска заставалася 
сама сабою, размаўляючы па-свойму, на 
дыялекце, што завецца матчынай мовай. А ў 
беларускай школцы мы з задавальненнем ву- 
чыліся чытаць і пісаць «правільна», 
і літаратурная мова здавалася зусім не 
чужою, а натуральнай, роднай, радуючы 
сваёй упарадкаванай прыгажосцю: радкі ж 
і цэлыя старонкі з «Новай зямлі» запалі ў 
памяць і ў сэрца найглыбей за ўсё. 

Але ішлі гады. Беларускай школцы адвялі 
столь у чатыры класы, і яе гадаванцы, яшчэ 
неакрэплыя, траплялі з роднага асяроддзя, 
з матчыных рук у асяроддзе, калі і не чужое, 
дык чужароднае, у рукі гувернанткі, якая 
прыкладала ўсе сілы, каб тубыльцы не толькі 
даведаліся, што ёсць на свеце «могучий й 
прекрасный», але вывучалі яго лепш і палю- 
білі мацней, чым сваю «дзеравенскую». 

Тым часам змучаная калгасам бяспаш- 
партная вёска праўдамі і няпраўдамі выіі- 
турхоўвала юнакоў і дзяўчат (нярэдка са- 
мых увішных) у свет, на заводы і фабрыкі, 
шахты і каналы па ўсяму СССР. Дзяўчаты, 
якія, на мой погляд (о, даруйце!), наогул 
лягчэй адракаюцца (ад кахання, ад імя і 
інш.) і лягчэй адаптуюцца да новага, ужо 
ў першы прыезд дадому прывозілі 
новыя прычоскі, новыя фасоны сукенак, но- 
вую гаворку -- усё моднае. [Іяўдачніцы, 
якім наканавана было застацца ў вёсцы. з 
усяе сілачкі, падгледзеўшы і падслухаўшы 
на вячорках, стараліся паходзіць на га- 
радскіх -- у прычосках, у фасоне, у гавор- 
цы... Бо іх патэнцыяльныя жаніхі, а іх было 
малавата, «стралялі» за маднейшымі, так- 
сама імкнучыся гаварыць «культурна»: 
не «чаго-каго», а «атчаво-пачаму». Лепі гэ- 
та ўдавалася тым, хто адслужыў у арміі. 

Так ствараліся ўмовы для пналадаўван- 
ня лінгвістычнага феномена -- наша! славу- 
тай трасянкі. Але ў вёсцы моўны гібрыд 
пакуль што не меў аптымальных умоў для 
развіцця. «Папачамукаюць» там з «гарад- 
скім» ці «гарадскою» світальнай сцяжынкаю 
з вячоркі дадому, а назаўтра гамоняць 
са сваімі па-свойму. 

У горадзе ішло хутчэй, бо былыя вяскоў- 
цы, прыкметна вылучаючыся з «культурна- 
га» натоўпу, як мага хутчэй імкнуліся 
пазбавіцца сваіх «хібаў», у тым ліку і роднай 
мовы. Але і гэта яшчэ была не трасянка. 
Проста вяскоўцы авалодвалі рускай мовай, 
заставаўся толькі неўміручы акцэнт, які, 
дарэчы, вылучае сярод рускіх нават самага 
адукаванага беларуса, які хаця б у дзяцінст- 
ве гаварыў на мове матчынай. 

Натуральная трасянка ў яе пачварным 
выглядзе саранчой распладзілася, як ні па- 
радаксальна, у гады «найбольшага росквіту 
сацыялістычных нацый». 

Вяскоўцы, трапіўшы ў горад, дзе беларус- 
кая мова ўжо ледзьве цеплілася толькі асоб- 
нымі экзатычнымі астраўкамі ў некаторых 
тэатрах, рэдакцыях ды адзінкавых навуко- 
вых установах, усё ж не мусілі адшліфоў- 
ваць сваю «рускую», бо яны ўжо не былі ў 
горадзе меншасцю. Без асаблівых высілкаў 
яны выпрацавалі моўны «шырпатрэб» 
-- нейкую жахлівую помесь моў, але не мо- 
ву, бо трасянка не паддаецца ніякаму 
ўнармаванню і нават элементарнаму 
правапісу з-за вульгарнага і нелагічнага 
падбору лексем, фанем і граматычных нор- 
маў. 

Тое ж адбылося і ў вёсцы, куды разам з 
сярэднеадукаванымі спецыялістамі сярэдня- 
га звяна праз шматлікія канторы, нарады, 
планёркі, справаздачы, школы партвучобы 
і кампрацы, семінары і канферэнцыі хлынуў 
паток рускамоўнага афіцыёзу, пераплаўля- 
емы на хаду яго носьбітамі-прамоўцамі 
ўжо ў стылі «а ля беларус». 


Справаздача мастака 


Творчасць самабытнага 


карцін, якія тэматычна звя- 


Вынік атрымаўся, як і ў горадзе. Такая- 
сякая розніца з-за цесных сувязей горада і 
вёскі прышліфалася да нейкіх сярэдніх нор- 
маў -- не, не граматычных і не лексічных, 
а, хутчэй, нормаў калечання абедзвюх 
моў, якая дазваляе разумець трасянку і 
карыстацца ёю абсалютнай большасці наро- 
да -- ад ударніка радавога «падразьдзілень- 
нія» да кіраўніка дзяржаўнага «учыры- 
ждзеньнія», ад Панцялея да Дземянцея. 

Нібы вірус СНІДу, трасянка паразіла 
мільёны нашых суайчыннікаў. Так-сяк ура- 
таваліся толькі тыя, у каго быў імунітэт: 
старыя вяскоўцы і працаўнікі, якім не выпа- 
дала выходзіць на трыбуны, ды па- 
сапраўднаму адукаваныя людзі. Першыя ка- 
рыстаюцца толькі роднай мовай, другія мо- 
гуць свабодна пераключацца з аднае на 
другую (з лепшых узораў -- С. Шушке- 
віч). 

Хвароба дае метастазы, грунтоўна забру- 
джваючы русізмамі мову афіцыйна- 
беларускую. Слухаеш радыё і за галаву ха- 
цпастся: няўжо пашы журналісты універсі- 
тэты паканча.11? За пяць хвілін якой-не- 
будзь экстрасэнсорна-магічнай перадачы су- 
стрэнуцца твайму вуху і «паравая баня», 
і «ангелы», і «хлябі нябесныя» і ўзаконеныя 
ўжо слоўнікамі «песнапенні» і г.д. і да т.п. 

Чытаеш родную «Звязду», дзе хлопцы 
таленавітыя працуюць, і дзіву даешся: 
няўжо ў Менску талковага карэктара 
ды перакладчыка не знайсці? Налі ўжо 
вывучаць нашы універсітэты канчаткі мес- 
нага склону? 

Не кажу ўжо пра тэлебачанне, дзе «па 
тэхнічным прычынам» журналістам даво- 
дзіцца выступаць «па свабоднаму мікрафо- 
ну», якое час ад часу падносіць крыўдныя 
адкрыцці: то эстрадны спявак, аказваецца, 
па-беларуску толькі спявае, а не размаўляе, 
то не меней славутая оперная спявачка -- 
таксама «бутафорная» беларуска. 

Апошнім жа часам тэлебачанне падха- 
піла модны стыль «нашым- вашым», 
які ўжо даўно пануе ў прэсе і на радыё. Маю 
на ўвазе так званае «двухмоўе». 
Што ні возьмеш газету ці часопіс -- паўсюль 
рус-бел-рус-калейдаскоп. ў іх здраднікамі 
ды дзяшоўкамі называю. Мы з жонкай (да- 
рэчы, яна руская) такія вырашылі не выпіс- 
ваць: ад пярэстай «пераключкі» з мовы на 
мову нервовая сістэма стамляецца, а стрэсаў 
і без таго хапае. Вось і з «Работніцай і сялян- 
кай» развітацца давядзецца. Не верыцца, 
што двухмоўе дадало ёй чытачоў за 
мяжой. Памятаецца, у далёкім Амурску на- 
шы сябры з задавальненнем выпісвалі яе і ў 
беларускім абліччы. 

Рыба гніе з галавы. Вось ужо і наша раён- 
ка, па прыкладу вышэйшых, пайшла ля- 
піць вашым-- нашым, хаця ёй на замежжа і 
не даводзіцца разлічваць. Беларуская адве- 
ку, яна калі і друкавала што па-руску, 
дык вершы рэдкіх уў нас рускамоўных 
паэтаў мясцовага маштабу. А зараз, гля- 
дзіш, і праграмы "ТБ, і тое-сёе з аб'яў, а то 
і цэлыя артыкулы. Ды яшчэ на апошняй 
старонцы ўнізе: «Учредитель: районный Со- 
вет народных депутатов... Республика Бе- 
ларусь. На белорусском языке». Что бы это 
значило? 

На радыё дык, мусіць, спецыяльна да- 
мовіліся: калі суразмоўца-сялянка па-бе- 
ларуску гаворыць, то журналіст з ёй абавяз- 
кова па-руску, а калі журналіст па-на- 


ску, то міністр з ім -- на рускай (час бы 
ўжо гэткіх міністраў... Але гэта ўжо іншая 
тэма). 


А цяпер і на тэлебачанні. Уключаеш 
«Калыханку» - Воўк і Заяц па- 
беларуску размаўляюць. Але вось прыхо- 
дзіць «доктарка», жывая. І пытанне: «Ну- 


ка, давай горлышко посмотрю!» І г. д. 1о- 
тым Воўк з Зайцам дамаўляюцца ина- 
беларуску чытаць вершы і чытаюць... па- 


руску. Нарэшце, пачынаецца мульцік, агуча- 
ны па-беларуску. Але як! Дасюль у вушах 
стаіць крык папугая: «Гашмар-р! Пазор-р!» 
Сапраўды, і «кашмар», і «пазор». Якад іх 

пазбавіцца? Забадай іх рыжая карова! 
г. Верунядзвінсь. 


Імпрэзы 


задавальненне, але і нібыта 


мастака Рыгора Маліноўска- 
га з вёскі Рудня, што ў Бя- 
лыніцкім раёне, знаходзіць 
усё большае кола ўдзячных 
прыхільнікаў. Нядаўна Рыгор 
Макаравіч прадставіў на ра- 
ённую выставу некалькі сваіх 


заны з творчасцю славутага 
земляка Вітольда Каятана- 
віча Бялыніцкага-Бірулі. 
Несумненна, што усе, хто 
наведае выставу карцін Ры- 
гора Маліноўскага, атрыма- 
юць не толькі эстэтычнае 


пабываюць на радзіме вы- 
датнага беларускага пейза- 
жыста  Бялыніцкага-Бірулі, 
якому сёлета ў лютым споў- 
нілася б 122 гады. 


М. КАРПЕНКА. 

УВАГА! 


З улікам запозненага атрымання шэрагам зацікаўленых інфар- 
мацыі пра Першую нацыянальную какферэнцыю «Праблемы бе- 
ларускай навуковай тэрміналогіі», якая адбудзецца 4--6 траўня 
1994 г. у Менску, і іх просьбаў, аргкамітэтам канферэнцыі прынята 
рашэнне падоўжыць тэрмін падачы заявак на ўдзел у яе працы да 20 
сакавіка сёлета. 

Аргкамітэт нагадвае, што разам з заяўкай, назовам даклада 
(паведамлення) і кароткай анатацыяй зместу аб'ёмам да 200 зна- 
каў неабходна даслаць звесткі пра сябе: імя і прозвішча, месца 
працы і пасада, вучоная ступень, навуковае званне, службовы і хат- 
ні адрасы, тэлефоны, патрэба ў гатэлі. Наш адрас: 220005, Менск, 
вул. Румянцава, 13, ТБМ імя Ф. Скарыны, аргкамітэт тэрмінала- 
гічнай канферэнцыі. Тэлефоны: 33-25-11, 39-50-61. 

анна татают ага арла аратая аратарам а ть ата. с е СарараРа ах ы ага старэла та аа ратая та 


ШАНОЎНАЕ СПАДАРСТВА! 


Нагадваем Вам месцазнаходжанне шапікаў (кіёскаў) ТБМ 
імя Ф. Скарыны ў Менску. 

І. Праспект Ф. Скарыны (каля нац. банка, насупраць 
ГУМа). 

2. Плошча Прытыцкага (каля крамы «Кветкі»). 

3. Шабаны, вул. Ротмістрава, дыспетчарская станцыя «Ша- 
баны»). 

У нашых шапіках Вы зможаце набыць руска-беларускі, 
ангельска-беларускі і беларуска-ангельскі слоўнікі, выданні 
ТБМ імя Ф. Скарыны, іншую літаратуру на роднай мове. Так- 
сама ў нас шырокі выбар народных вырабаў і нацыянальных 
сувеніраў. 

Купляючы тавары ў шапіках ТБМ, вы фінансава дапамага- 
еце дзейнасці Таварыства. 


Б а азала ча а чала чачы ча чь аа ь аа Ааа чаль ча ча ць ча ЧЫ ЧАЧЬ ЧЧЫ ЛЬ Чач чы чь чыла ча ча а а 

Калі за адраджэнне 
мэвы, чытай, 
спадарства 


«НАША СЛОВА»! 


З 10 лютага па І5 сакавіка праводзіцца падпіска 
на беларускую перыёдыку на ІІ квартал 1994 года. 
Падпісная цана на наш штотыднёвік (з улікам 
паслуг сувязі): 

на І месяц -- 150 рублёў; 

на 3 месяцы -- 450 рублёў; 

ІАДЭКС 63865. 


















ТБМ 
імя Ф. Скарыны. 












Заснавальнік: 


Эрнэст Ялугін -- 


АДРАС РЭДАКЦЫІ: / 





галоўны рэдактар, 
Баршчэўскі, Янка Брыль. Анатоль Бутэвіч, Він- 
цук Вячорка, Віктар Гайсёнак, Радзім Гарэцкі, 
Ніл Гілевіч, Аляксей Глушко, Сяргей Запрудскі, 





На сцэне - «Цудоўная дудка» 





Ужо не першы год нязменным посиехам гледачоў карыстаецца спектакль паводле 
месы Віталя Вольсьага «Цудоўная дудка» ў пастаноўцы Гарадзенскага абласнога тэатра 
лялек, 

НА ЗДЫМЕУ: сцэна са спектакля. 


Фота Яраслава ВАНЮКЕВІЧА. 


ль ль ль ль ль ль ы ль ль а ы Я 


АФАРЫЗМЫ 
Душан РАДАВІЧ 


Заўжды лепш Там, як Тут, 
і заўжды лепш Тое, як Гэ- 
та. Не шанцуе нам на тое, 
што маем. 


Час праходзіць, і мы, старэ- 
ючы, адыходзім. 

Спачатку страцілі чацвёр- 
тага на покер, потым трэ- 
цяга на прэферанс, потым 
другога на раме... 

бяпер раскладаем пась- 
янс, каб пабачыць, што будзе 
з намі. 


Не кажыце таго, што ду- 
маеце, калі жывяце ад таго, 
што кажаце. 


Мы змагаліся ды стаміліся. 
Застаецца толькі абара- 
няць тое, чаго дамагліся. 


Быць марксістам ёсць сэнс 
толькі тады, калі вы разумны. 


Добра ім там. А мы тут 
не ведаем нават, як назы- 
вацца. 


Дзе-хто жыве ад продажу 
цэлафанавых пакетаў, пры 
гэтым не ведае, як быць ад 
шчасця і здавальнення. 

Дзе-хто купляе гэтыя паке- 
ты і тое, з-за чаго купляе 
пакеты, але ніяк не можа 
знайсці прычыны, каб зда- 
воліцца. 


Кожны лекар -- як Віль- 
гельм Тэль: павінен мець і 
веды і вопыт, каб знішчыць 
хваробу, а не чалавека. 

Хвароба ж часцей за ўсё 
малая, а чалавек значна 
большы. Суцяшае толькі тое, 
што хвароба не перажывае 
памылкі лекара. 


Не важна, працуе нехта, 
ці не. 

Важны толькі вынік. 

Неразумна 
электраэнергію. 

Ашчаджаеш, ашчаджаеш і 
ўсё роўна нічога не заўва- 
жыш. 


ашчаджаць 


Пераклаў з сербскахарвацкай 


Іван ЧАРОТА. 


РЭДАКЦЫЙНАЯ КАЛЕГІЯ: 


Лявон 


тае. 


220005, г. Менск, Анатоль Клышка, Уладзімір Ламека, Зміцер 
вул. Румянцава, 3. і Санько, Яўген Цумараў, Генадзь Цыхун, Віктар 
Тэлефон: 83-17-83 (Шніп -- адказны сакратар. 


Аўтары надрукаваных матэрыялаў адказ- 
ваюць за дакладнасць фактаў і іншых 
звестак. Пункт гледжання аўтара можа не 
адпавядаць меркаванню рэлакцыі. 
пісаў рэдакцыя не рэцэнзуе іназад не вяр- 


Індэкс 63865. 


Нацыянальная канферэнцыя 
па праблемах беларускай навуковай 
тэрміналогіі адбудзецца ў траўні 


4--6 траўня сёлета адбу- 
дзецца Першая нацыяналь- 
ная канферэнцыя «Праблемы 
беларускай навуковай тэрмі- 
налогіі». Разам з заяўкамі 
на ўдзел у яе працы паступа- 
юць розныя прапановы. Адны 
з іх тычацца папярэдняга 
абмеркавання тэрміналагіч- 
ных пытанняў па канкрэт- 
ных галінах навукі і тэхнікі. 

Нагадаю, што бягучыя пы- 


танні навуковай тэрміна- 
творчасці і ўкладання 
рознагаліновых слоўнікаў 
разглядаюцца на пасяджэн- 
нях секцый і тэрмінала- 
гічнай камісіі Таварыства 


беларускай мовы імя Ф. Ска- 
рыны. Дзверы аўдыторый 
М 310 у галоўным корпусе 
Беларускага дзяржаўнага 
універсітэта і Мо 219 у га- 


лоўным корпусе Беларускага 
дзяржаўнага тэхналагічнага 
універсітэта, дзе праводзяц- 
ца пасяджэнні камісіі, заў- 
жды адчыненыя для ўсіх заці- 
каўленых. Тэлефануйце: 
39-50-61 і 39-44-77, каб даве- 
дацца пра час і тэматыку па- 
сяджэнняў. А хто мае жадан- 
не ўдзельнічаць у абмерка- 
ванні вузкагаліновых наву- 
кова-тэрміналагічных пытан- 
няў, калі ласка, звяртайце- 
ся ў адпаведныя секцыі ка- 
місіі ТБМ. Ніжэй пададзе- 
на структура камісіі і каар- 
дынаты тых секцый і творчых 


груп, дзе праца вядзецца 
ці пачата. 
Я. СТАПАНОВІЧ, 
старшыня 
аргкамітэта 
канферэнцыі. 


СТРУКТУРА ТЭРМІНАЛАГІЧНАЙ КАМІСИ ТБМ 
ІМЯ Ф. СКАРЫНЫ 
СЕКЦЫІ: 


І. Мовазнаўчая (Павал Міхайлаў: 68-79-27, 


Вінцук Вячорка: 31-48-93). 


2. Грамадазнаўчая (Мікола Анцыповіч: 32-29-22, 49-92-47). 


ТВОРЧЫЯ ГРУПЫ: 
-- філасофіі 

-- юрыспрудэнцыі 
-- гістарычная 


-- вайсковая (Станіслаў Суднік) 
-- справаводства (Алесь Каўрус: 68-79-27) 
-- анамастычная (Сымон Барыс: 29-35-81) 


-- спартыўная. 


З. Тэалагічная (Ян Матусевіч: 51-63-26). 
4. Эканамічная (Глафіра Савіцкая: 21-71-50). 


ТВОРЧЫЯ ГРУПЫ: 


-- фінансава-бухгалтарская (Алесь Місуна) 


-- гандлёвая. 


5. Тэхнічная (Рамаш Тамілін: 66-05-34). 


ТВОРЧЫЯ ГРУПЫ: 
-.- агульнатэхнічная 
-- інфарматыкі і 
Савіцкі: 49-19-81, 21-71-50). 


6. Фізічная (ігар Сташкевіч: 20-59-38; 
Сяргей Чаранкевіч: 26-58-36, 31-94-85). 


7. Матэматычная (Васіль Бернік: 


8. Біялагічная 


(Язэп Стапановіч: 


вылічальнай тэхнікі (Мікола 
39-49-61, 63-34-31). 
39-50-61, 54-19-43; 


Зміцер Санько: 64-03-74, 69-00-75). 


ТВОРЧЫЯ ГРУПЫ: 


-- батанікі (Зміцер Траццякоў: 31-95-31) 

-- заалогіі (Алег Александровіч: 20-88-46, 32-22-34) 

--- мікрабіялогіі (Лявон Мішын: 63-61-17) 

-- мікалогіі (Галіна Сяржаніна) 

-- агульнай біялогіі (Мікола Лісаў: 26-47-65, 66-26-78). 


9. Медычная (Віталь Кошалеў: 66-57-34, 72-54-79; 


Алег Стасевіч: 62-93-75) 


ТВОРЧЫЯ ГРУПЫ: 
--. медыцыны 

-. фізіялогіі 

-- фармацэўтыкі. 


10. Сельскагаспадарчая (Святлана Бельская: 39-44-77, 


20-63-08). 
ТВОРЧЫЯ ГРУПЫ: 


-- пладаводства і агародніцтва 
-- паляводства і лугаводства 
-- генетыкі і цыталогіі (Ала Яцэвіч: 39-49-02, 47-06-24). 


11. Хімічная 
31-70-87). 

ТВОРЧЫЯ ГРУПЫ: 

-- агульнай хіміі 

-- біяхіміі. 


(Яраслаў 


Міляшкевіч: 27-63-54, 


12. Геаграфічная (Міхась Нагорны: 63-59-02, 65-81-83). 


ТВОРЧЫЯ ГРУПЫ: 


-- геаграфіі (Сяргей Сідор» 96-11-85) 
--- геалогіі (Міхась Нагорны: гл. вышэй) 
-- экалогіі (Рыгор Сачок: 64-51-52, 51-19-51). 


13. Архітэктурна-будаўнічая (вакантная). 


Старшыня камісіі -- Язэп Стапановіч: тэл. гл. вышэй. 
Намеснік старшыні -- Аляксей Глушко: 68-70-76, 31-90-88. 
Намеснік старшыні -- Павал Міхайлаў: тэл. гл. вышэй. 


Навуковы сакратар - 
вышэй. 


Святлана Бельская: тэл. гл. 


Дадзеная структура зацверджана З лістапада 1993 г. 
Тэрміналагічная камісія працуе на грамадскай аснове. 
























Рука- 









Зак. 64. 


МВПА імя Якуба Коласа, 
Менская паліграфічная фабрыка 
«Чырвоная Зорка», 


220079, г. Менск, І-ы Загарадны завулак, З. 
Індэкс 63865. 
Наклад 8948 паасобнікаў. 


Падпісана ў друк 4.03.1994 г. 
у 15 гадзін. 


